

విలేకరులు కావలెను

వార్త సాక్ష్యం తెలుగు దినపత్రికలో పనిచేయుటకు ఆంధ్రప్రదేశ్ & తెలంగాణ రాష్ట్రాలలో జిల్లా రిపోర్టర్లు, నియోజకవర్గ ఇంచార్జీలు, మండలాలవారీగా విలేకరులు కావలెను. అనుభవం కలవారికి ప్రోత్సాహిత ఇవ్వబడును.

సంప్రదించండి

వార్త సాక్ష్యం

సగినేల రవి కుమార్

8309888954

నిజాయితీ నిబద్ధత సమాజం కోసం

VARTHAA SAKSHAMU

RNI.Title Code: APTEL/25/A5153

వార్త సాక్ష్యం

తెలుగు దిన పత్రిక

నిజమైన వార్తలు • నిష్పక్షపాత విశ్లేషణ • ప్రజల పక్షాన అక్షరం

హైదరాబాద్, విజయవాడ సంపుటి : 01 సం-చిక : 11 గురువారం 11 జూన్, 2026 పేజీలు : 8 మెల : 2/-

ఉత్తర తెలంగాణ ప్రాజెక్టులకు అధిక ప్రాధాన్యత

- పూడికతీత చేపట్టి నిజాంసాగర్, శ్రీరాంసాగర్ నీటి నిలువ సామర్థ్యం పెంచుతాం
- కాలువ కట్టల పై సోలార్ విద్యుత్ ఉత్పత్తికి తక్షణ చర్యలు
- మేడిగడ్డ పునరుద్ధరణకు కృషి
- రాష్ట్ర భారీ నీటి పారుదల శాఖ మంత్రి ఉత్తమ్ కుమార్ రెడ్డి వెల్లడి
- జాకోరా, చందూర్ ఎత్తిపోతల పథకాలకు ప్రారంభోత్సవాలు చేసిన మంత్రి
- సిద్ధాపూర్ రిజర్వాయర్ పనులు క్షేత్రస్థాయిలో పరిశీలన



జూన్ 10 వార్త సాక్ష్యం : ఉత్తర తెలంగాణ జిల్లాలలోని సాగునీటి ప్రాజెక్టులకు అత్యంత ప్రాధాన్యత ఇస్తున్నామని రాష్ట్ర భారీ నీటి పారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి స్పష్టం చేశారు. నిజామాబాద్ జిల్లా వర్షి మండలం సిద్ధాపూర్ రిజర్వాయర్ నిర్మాణ పనులను మంత్రి ఉత్తమ్ కుమార్ రెడ్డి బుధవారం ప్రభుత్వ సలహాదారు పోచారం శ్రీనివాస్ రెడ్డి, పార్లమెంట్ సభ్యులు సురేష్ శెట్టార్ తదితరులతో కలిసి క్షేత్రస్థాయిలో పరిశీలించారు. రిజర్వాయర్కు సంబంధించిన వివరాలతో ఏర్పాటు చేసిన ఫోటో ఎగ్జిబిషన్ తిలకించారు. 106 కోట్ల రూపాయల వ్యయంతో 7,975 ఎకరాల ఆయకట్టుకు **2**లో

ఆమెపై తెలంగాణలో ఎలాంటి కేసులు లేవు



- మధ్యప్రదేశ్లో రాజ్యసభ ఎన్నికలు
- కాంగ్రెస్ నేత మీనాక్షి నటరాజన్ నామినేషన్ తిరస్కరణ
- ఇది బీజేపీ చేసిన నీట్ల దొంగతనం అంటూ సీఎం రేవంత్ రెడ్డి విమర్శ
- తెలంగాణలోని సివిల్ కేసు వివరాలు లేవని నామినేషన్ రద్దు
- ఈసీని కలిసేందుకు కాంగ్రెస్ యత్నం.. కోర్టుకు వెళ్తామని ప్రకటన
- కాంగ్రెస్ నేతల్లో సమాచారం ఇచ్చారంటున్న మధ్యప్రదేశ్ బీజేపీ మంత్రి

మధ్యప్రదేశ్లో కాంగ్రెస్ను తప్పించాలని బీజేపీ కుట్ర



ప్రైవేట్ కేసును అడ్డం పెట్టుకొని కుట్ర: మీనాక్షి నటరాజన్ నామినేషన్ తిరస్కరణపై ఎంపీ చామల

మీనాక్షి నటరాజన్ నామినేషన్ తిరస్కరించిన ఎన్నికల అధికారులు కుట్రపూరితంగా నామినేషన్ రిజెక్ట్ చేశారన్న చామల కాంగ్రెస్ నేను నుంచి తప్పించేందుకు ముందు నుంచే బీజేపీ స్కాం వేసేందని విమర్శ

తిరుపతి ఎస్ వి వెంకటేశ్వర యూనివర్సిటీలో గోల్డ్ మెడల్ సాధించిన సగినాల శ్రీరాములు



-ఆంధ్రప్రదేశ్ గవర్నర్ అబ్దుల్ నజీర్ చేతుల మీదుగా అవార్డు

-తల్లిదండ్రుల ఆశయాలకు బాటలు

-చదువుతోనే ఏదైనా సాధించవచ్చు

-రాజోయే భవిష్యత్తులో ఉన్నతా శిఖరాలతో సగినాల శ్రీరాములు

అత్యుక్తారు జూన్ 10 వార్త సాక్ష్యం

పేదరికంలో కష్టపడి చదివి తల్లిదండ్రుల ఆశయాలను నెరవేర్చే విధంగా తిరుపతిలో శ్రీ వెంకటేశ్వర యూనివర్సిటీలో సంద్యాల జిల్లా శ్రీశైలం నియోజకవర్గం అత్యుక్తారు పట్టణంలో ఎస్సీజీ పాఠశాల చెందిన సగినాల జోసెఫ్, సగినాల **2**లో

తిరుమలలో కలియుగ దైవం శ్రీ వెంకటేశ్వర స్వామి దర్శనం శ్రీశైలం ఎమ్మెల్యే శ్రీ బుడ్డా రాజశేఖర రెడ్డి



అత్యుక్తారు జూన్ 10 వార్త సాక్ష్యం

తిరుమల తిరుపతి దేవస్థానంలో బుధవారం శ్రీశైలం నియోజకవర్గం ఎమ్మెల్యే బుడ్డా రాజశేఖరరెడ్డి తన కుటుంబ సభ్యులతో కలిసి తిరుమలలో వెలసిన కలియుగ ప్రత్యక్ష దైవం శ్రీ వెంకటేశ్వర స్వామిని దర్శించుకున్నారు వెంకటేశ్వర స్వామి సన్నిధిలో ప్రత్యేక పూజలు నిర్వహించి కుటుంబంతో కలిసి ఆధ్యాత్మిక సేవలో **2**లో

- జవహర్లాల్ నెహ్రూ పేరిట ఉన్న రికార్డును అధిగమించిన మోదీ
- 12 ఏళ్ల పాలన పూర్తి చేసుకున్న సందర్భంగా ఎన్డీఎ ప్రత్యేక సమావేశం
- ఢిల్లీలోని భారత్ మండపంలో జరగనున్న కార్యక్రమానికి అగ్రనేతల హాజరు
- మోదీకి అభినందనగా తీర్మానం ఆమోదించే అవకాశం



ప్రధానిగా మోదీ సరికొత్త చరిత్ర..

వార్త సాక్ష్యం: ప్రధానమంత్రి నరేంద్ర మోదీ భారత రాజకీయాల్లో ఒక అరుదైన మైలురాయిని అందుకున్నారు. ప్రజాస్వామ్యబద్ధంగా ఎన్నికై కేంద్రంలో సుదీర్ఘకాలం పాటు నిరవధికంగా సేవలు అందించిన ప్రధానిగా ఆయన సరికొత్త చరిత్ర సృష్టించారు. ఈ క్రమంలో భారత తొలి ప్రధాని జవహర్లాల్ నెహ్రూ పేరిట ఉన్న రికార్డును మోదీ అధిగమించారు. బుధవారం నాటికి ప్రధానిగా 12 ఏళ్ల (4,399 రోజులు) పదవీకాలాన్ని మోదీ పూర్తి చేసుకున్నారు. **మిగతా2**లో

ప్రజలకు ఇచ్చిన ప్రతి హామీని అమలు చేస్తున్నాం



మహిళలకు ఉచిత బస్సు ప్రయాణం సహా సంక్షేమ పథకాలు అమలు..

మున్నేరు వరద సమస్యలకు శాశ్వత పరిష్కారంగా రిటైనింగ్ వాలీ నిర్మాణం..

పాలిశుద్ధం, పచ్చదనం పెంపుతో ఆరోగ్యకరమైన సమాజ నిర్మాణానికి కృషి..

స్థానిక ప్రజాప్రతినిధులు అభివృద్ధి పనుల నాణ్యతను పర్యవేక్షించాలి..

వార్త సాక్ష్యం :

ప్రజలకు ఎన్నికల సమయంలో ఇచ్చిన ప్రతి హామీని రాష్ట్ర ప్రభుత్వం అమలు చేస్తోందని రాష్ట్ర వ్యవసాయ, మార్కెటింగ్, చేనేత శాఖ మంత్రి వర్మలు తుమ్మల నాగేశ్వర రావు అన్నారు. బుధవారం ఖమ్మం నగరంలోని ఎఫ్సీఐ గోదాం నుంచి బైపాస్ రోడ్డు వరకు **మిగతా2**లో

2047 వరకు మోదీయే ప్రధానిగా కొనసాగాలి



- ప్రధానిగా నెహ్రూ రికార్డును మోదీ బద్దలు కొట్టారన్న బండి సంజయ్
- అత్యధిక కాలం ప్రధానిగా మోదీ పేరు లిఖించబడిందని హర్షం
- మీనాక్షి నటరాజన్ వ్యవహారం ఎన్నికల కమిషన్ పరిధిలోనిదని వ్యాఖ్య

పీసా చట్టం..

ఆదివాసీల నిర్ణయాధికారానికి రక్షణ కవచం: మంత్రి సీతక్క



వార్త సాక్ష్యం :

పీసా చట్టం ఆదివాసీల స్వాభిమానానికి ప్రతీక అని మంత్రి సీతక్క అన్నారు. గ్రామసభలను బలోపేతం చేసి గిరిజన హక్కులను కాపాడాలన్నారు. బుధవారం రాజేంద్రనగర్లో పీసా చట్టం అమలుపై రెండు రోజుల రాష్ట్రస్థాయి వర్క్ షాప్ ను మంత్రి ప్రారంభించి... ప్రసంగించారు. పీసా చట్టంపై అధికారులు, ప్రజాప్రతినిధులకు పూర్తి అవగాహన అవసరమని తెలిపారు. పీసా కేవలం చట్టం కాదని.. ఆదివాసీల స్వయం నిర్ణయాధికారానికి రక్షణ కవచమని వెల్లడించారు. -**మిగతా2**లో

ఆమెపై తెలంగాణలో ఎలాంటి కేసులు లేవు

-మొదటి పేజీ తరువాయి :మధ్యప్రదేశ్ నుంచి రాజ్యసభకు పోటీ చేస్తున్న కాంగ్రెస్ నాయకురాలు మీనాక్షి నటరాజన్ నామినేషన్‌ను తిరస్కరించడంపై తెలంగాణ ముఖ్యమంత్రి రేవంత్ రెడ్డి తీవ్రంగా స్పందించారు. ఇది బీజేపీ పన్నిన కుట్ర అని, ఆ పార్టీ ‘సీట్ల దొంగతనానికి’ పాల్పడిందని ఆయన తీవ్ర స్థాయిలో విమర్శించారు. భారత ప్రజాస్వామ్య చరిత్రలో ఇదొక చీకటి రోజని, ప్రజాస్వామ్యంపై జరిగిన దాడిగా అభివర్ణించారు. మీనాక్షి నటరాజన్‌పై తెలంగాణలో ఎలాంటి క్రిమినల్ కేసులు లేవని రేవంత్ రెడ్డి స్పష్టం చేశారు. ఓట్ల దొంగతనం తర్వాత ఇప్పుడు బీజేపీ సీట్ల దొంగతనానికి దిగిందని ఆరోపించారు. తెలంగాణకు చెందిన ఓ మాజీ కార్పొరేటర్ కేసుకు సంబంధించిన వివరాలను ఆఫ్టడవిల్‌లో పొందుపరచలేదని బీజేపీ అభ్యంతరం వ్యక్తం చేయడంతో మధ్యప్రదేశ్‌లో రిటర్నింగ్ అధికారి ఆమె నామినేషన్‌ను తిరస్కరించారు. ఈ వ్యవహారంపై జైరాం రమేష్ నేతృత్వంలోని కాంగ్రెస్ బృందం ఎన్నికల సంఘాన్ని కలిసేందుకు ప్రయత్నించగా, వారిని అడ్డుకున్నారని సమాచారం. దీనిపై న్యాయస్థానాన్ని ఆశ్రయిస్తామని కాంగ్రెస్ పార్టీ ప్రకటించింది. అయితే, ఈ కేసుకు సంబంధించిన సమాచారాన్ని కాంగ్రెస్ అంతర్గత నేతలే తమకు అందించారని మధ్యప్రదేశ్ బీజేపీ మంత్రి ఒకరు చెప్పడం గమనార్హం. మరోవైపు, ప్రతిపక్షాలను అణచివేసి, దేశంలో ఏక పార్టీ పాలనను స్థాపించడానికి బీజేపీ ఇలాంటి చర్యలకు పాల్పడుతోందని మీనాక్షి నటరాజన్ ఆరోపించారు.

మధ్యప్రదేశ్‌లో కాంగ్రెస్‌ను తప్పించాలని బీజేపీ కుట్ర

-మొదటి పేజీ తరువాయి : ఈ వ్యవహారంపై కాంగ్రెస్ ఎంపీ చామల కిరణ్ కుమార్ రెడ్డి మీడియాతో మాట్లాడుతూ కేంద్రంలోని బీజేపీ ప్రభుత్వంపై తీవ్రస్థాయిలో ధ్వజమెత్తారు. ఒక చిన్న ప్రైవేట్ కేసును అడ్డం పెట్టుకొని, కావాలనే కుట్రపూరితంగా మీనాక్షి నటరాజన్ నామినేషన్‌ను రిజెక్ట్ చేశారని ఆయన విమర్శించారు. బీఎన్ఎస్ (దీపీ) యాక్ట్ 230 ప్రకారం ఫామ్ 26 సబ్మిట్ చేయాల్సిన అవసరం లేదని... చట్టాలను తుంగలో తొక్కి బీజేపీ ఈ చర్యలకు పాల్పడుతోందని ఎంపీ స్పష్టం చేశారు. కేంద్ర దర్వాస్తు సంస్థలైన ఈడీ, సీబీఐతో పాటు ఎన్నికల సంఘాన్ని కూడా అడ్డం పెట్టుకొని... బీజేపీ ఈ ఎన్నికలను తమ ఖాతాలో మేనుకోవాలని చూస్తోందని చామల ఆరోపించారు. “మధ్యప్రదేశ్‌లో బలబలాల ప్రకారం బీజేపీకి రెండు రాజ్యసభ సీట్లు, కాంగ్రెస్‌కు ఒక సీటు వచ్చే అవకాశం ఉంది. అలాంటప్పుడు మూడో అభ్యర్థిని బీజేపీ ఎందుకు పోటీలో నిలబెట్టింది?” అని ఆయన ప్రశ్నించారు. దీన్ని బట్టే కాంగ్రెస్‌ను ఎలాగైనా రేసు నుంచి తప్పించాలని బీజేపీ ముందు నుంచే స్పెర్డ్ చేసేందని అర్థమవుతోందన్నారు. ఇదే తరుణంలో తెలంగాణ ప్రాంతీయ రాజకీయాలను ప్రస్తావిస్తూ ఆయన కీలక వ్యాఖ్యలు చేశారు. దేశంలో, రాష్ట్రంలో కాంగ్రెస్ పార్టీని లేకుండా చేయాలని బీజేపీ, బీఆర్ఎస్ పార్టీలు కలిసి కుట్రలు పన్నుతున్నాయని, ఆ రెండు పార్టీలు ఒక్కటేనని విమర్శించారు. మధ్యప్రదేశ్‌లో ఎన్నికల సంఘం ఏకపక్షంగా తీసుకున్న ఈ నిర్ణయాన్ని ఇక్కడి బీఆర్ఎస్ పార్టీ నుమర్చిస్తుంది అని చామల విమర్శించారు. ఇలాంటి చిల్లర రాజకీయాలు చేస్తే ప్రజలు బుద్ధి చెబుతారని, ఎప్పటికీ అధికారంలోకి రాలేరని ఆయన హెచ్చరించారు.

ప్రధానిగా మోదీ సరికొత్త చరిత్ర..

-మొదటి పేజీ తరువాయి : 1952లో దేశంలో తొలి సామ్యత్రిక ఎన్నికలు జరిగిన తర్వాత నెహ్రూ పదవీకాలాన్ని (4,398 రోజులు) ఈ పోలికకు ప్రామాణికంగా తీసుకున్నారు. ఇందిరా గాంధీ 14 ఏళ్లకు పైగా ప్రధానిగా పనిచేసినప్పటికీ, ఆమె పదవీకాలం నిరంతరాయంగా కొనసాగలేదు. దీంతో 2014, 2019, 2024లలో వరుసగా మూడుసార్లు చారిత్రక విజయం సాధించి, నిరవధికంగా ప్రధానిగా కొనసాగుతున్న నేతగా మోదీ నిలిచారు. ఈ చారిత్రక ఘనతను, ఎన్ని ఏ ప్రభుత్వం 12 ఏళ్లు పూర్తి చేసుకోవడాన్ని పురస్కరించుకుని బుధవారం ఢిల్లీలోని భారత్ మండపంలో ఒక కీలక సమావేశం నిర్వహిస్తున్నారు. ఈ కార్యక్రమానికి ప్రధాని మోదీ, బీజేపీ అగ్రనేతలు రాజీనాథ్ సింగ్, అమిత్ షా, జేపీ నద్దా, శివరాజ్ సింగ్ ఛౌహాన్‌తో పాటు 22 ఎన్డీఏ పాలిత రాష్ట్రాల ముఖ్యమంత్రులు, ఉప ముఖ్యమంత్రులు, మిత్రపక్షాల నేతలు హాజరుకానున్నారు. ఈ సమావేశంలో ప్రధాని మోదీకి అభినందనలు తెలుపుతూ ఎన్డీఏ ఒక తీర్మానాన్ని ఆమోదించనున్నట్లు సమాచారం. ప్రభుత్వ విజయాలు, భవిష్యత్ విధానాలు, రాజకీయ వ్యూహాలపై ఈ సమావేశంలో చర్చించనున్నారు. మోదీ హయాంలో కొత్త పార్లమెంటు భవనం, సెంట్రల్ విస్సా, వందే భారత్ రైల్వే, స్లాట్నూ ఆఫ్ యూనిటీ, ఐఎన్ఎస్ విక్రాంత్ వంటి అనేక ప్రతిష్టాత్మక ప్రాజెక్టులు రూపుదిద్దుకున్న విషయం తెలిసినదే.

2047 వరకు మోదీయే ప్రధానిగా కొనసాగాలి

-మొదటి పేజీ తరువాయి :భారత రాజకీయాల్లో ప్రధానమంత్రి నరేంద్ర మోదీ సరికొత్త చరిత్ర సృష్టించారని, దేశంలో అత్యధిక కాలం ప్రధానిగా కొనసాగిన తొలి ప్రధాని జవహర్‌లాల్ నెహ్రూ రికార్డును బద్దలు కొట్టారని కేంద్ర మంత్రి బండి సంజయ్ కొనియాడారు. కరీంనగర్‌లో ఏర్పాటు చేసిన మీడియా సమావేశంలో మాట్లాడిన ఆయన.. ప్రస్తుతం భారతదేశంలో అత్యధిక కాలం ప్రధానిగా సేవలందించిన అరుదైన రికార్డు మోదీ పేరిట లిఖించబడిందని హర్షం వ్యక్తం చేశారు. “రాబోయే 2047 సంవత్సరం వరకూ నరేంద్ర మోదీయే దేశ ప్రధానిగా కొనసాగాలి. ఆయన తీసుకుంటున్న విప్లవాత్మక నిర్ణయాల వల్ల ప్రపంచ దేశాల ముందు భారతదేశ కీర్తి ప్రతిఫలం శరవేగంగా పెరుగుతున్నాయి. రాబోయే రోజుల్లో ప్రపంచంలోనే భారతీయ ‘విశ్వగురు’ స్థానంలో నిలబెట్టడం ఖాయం” అని ఆయన ధీమా వ్యక్తం చేశారు. ఇదే సమయంలో, దేశవ్యాప్తంగా సంఘనం రేపుతున్న కాంగ్రెస్ నాయకురాలు మీనాక్షి నటరాజన్ రాజ్యసభ నామినేషన్ తిరస్కరణ వ్యవహారంపై మీడియా అడిగిన ప్రశ్నకు బండి సంజయ్ స్పందించారు. ఆ వివాదం పూర్తిగా కేంద్ర ఎన్నికల కమిషన్ పరిధిలోని అంశమని స్పష్టం చేశారు. ఇందులో రాజకీయ జోక్యం ఏమీ లేదని, చట్టప్రకారం ఈసినే దానిపై తగిన నిర్ణయం తీసుకుంటుందని ఆయన వ్యాఖ్యానించారు.

వీసా చట్టం.. ఆదివాసీల నిర్ణయాధికారానికి

రక్షణ కవచం

-మొదటి పేజీ తరువాయి :

పేద వారి కోసం పనిచేయడమే ప్రజాసేవ..

గ్రామాలే దేశానికి పట్టుకొమ్మలని.. గ్రామసభలే ప్రజాస్వామ్యానికి మూలస్థంభాలని మంత్రి తెలిపారు. సహజ వనరులపై గ్రామసభల నిర్ణయాధికారాన్ని వీసా చట్టం కల్పించిందన్నారు. చట్టం ఉన్నప్పటికీ కొన్ని ప్రాంతాల్లో చట్టవిరుద్ధ కార్యకలాపాలు కొనసాగుతున్నాయని తెలిపారు. స్థానిక ప్రజల అభిప్రాయాలను పక్కనబెట్టి కార్పొరేట్ల చేతుల్లోకి సహజ వనరులు వెళ్లకూడదన్నారు. వీసా చట్ట స్ఫూర్తిని అర్థం చేసుకుని అమలు చేసినప్పుడే ఆదివాసీలకు న్యాయం జరుగుతుందని చెప్పారు. సర్పంచులు గ్రామాభివృద్ధి నిర్ణయాల్లో కీలక పాత్ర పోషించాలని సూచించారు. ఆదివాసీ ప్రాంతాల అభివృద్ధి గ్రామసభల బలోపేతంతోనే సాధ్యమని స్పష్టం చేశారు. గిరిజన హక్కుల పరిరక్షణ తనకు ప్రత్యేక బాధ్యతగా చెప్పుకొచ్చారు. ఉన్నవారి కోసం కాదు.. లేని వారి కోసం పనిచేయడమే ప్రజాసేవ అని అన్నారు.

వీసా అమలు పుస్తకాలతో పరిమితం కాకూడదు..

గిరిజన ప్రాంతాల్లో ఇంకా ప్రాథమిక సదుపాయాల కొరత ఉందని సీతక్క వెల్లడించారు.గుట్టలు కరిగిపోతున్నాయని.. సహజ వనరులు క్షీణిస్తున్నా యన్నారు. గ్రామ వంచాయతీలు, గ్రామసభలను మరింత బలోపేతం చేయాలన్నారు. వీసా అమలులోని సహజ్లకు వర్మిపాచ్ చర్యలు పరిష్కార మార్గాలు చూపాలని తెలిపారు. ‘సర్పంచ్ సంవాచ్’ ద్వారా 4,500 మంది సర్పంచులు ఒకే వేదిక పైకి వచ్చార న్నారు. సాంకేతికతతో గ్రామీణ పాలనను మరింత సమర్థవంతం చేస్తున్నామని తెలిపారు. వీసా అమలు పుస్తకాలకే పరిమితం కాకూడదని.. గ్రామస్థాయిలో ఫలితాలు కనిపించాలన్నారు. ఆదివాసీల స్వపరిపాలన స్ఫూర్తిని కార్యరూపంలోకి తీసుకురావాలని తెలిపారు. వీసా చట్టం అమలుకు గ్రామసభల నిర్ణయాలకు గౌరవం కల్పించాలన్నారు. గిరిజనుల ఆత్మగౌరవం, హక్కుల పరిరక్షణకు వీసా చట్టం కీలకమని మంత్రి సీతక్క పేర్కొన్నారు.

ఉత్తర తెలంగాణ ప్రాజెక్టులకు అధిక ప్రాధాన్యత

-మొదటి పేజీ తరువాయి :106 కోట్ల రూపాయల వ్యయంతో

7,975 ఎకరాల ఆయకట్టుకు నీరందించే జాకోరా, చందూర్ ఎత్తిపోతల పథకాలను అట్టహాసంగా ప్రారంభించారు. హెలికాప్టర్ రోల్ సిద్ధాపూర్ చేరుకున్న మంత్రి ఉత్తమ్ కుమార్ రెడ్డిని ప్రభుత్వ సలహాదారు పోచారం శ్రీనివాసరెడ్డి, జహీరాబాద్ పార్లమెంట్ సభ్యులు సురేష్ తెట్టూర్, నిజామాబాద్ కలెక్టర్ ఇలా శ్రీపాఠి, కామారెడ్డి ఎస్సీ రాజేష్ చంద్ర, నిజామాబాద్ అదనపు డీసీపీ శుభం నగ్రాణి, డీఎఫ్ఓ సిద్ధార్థ విక్రమ్ సింగ్ తదితరులు హెలిప్యాడ్ వద్ద వున్న గుచ్చాలు అందించి ఘన స్వాగతం పలికారు. ఈ సందర్భంగా జాకోరాలో ఏర్పా టు చేసిన బహిరంగ సభలో మంత్రి ఉత్తమ్ కుమార్ రెడ్డి మాట్లాడుతూ, ముఖ్యమంత్రి రేవంత్ రెడ్డి నేతృత్వంలోని రాష్ట్ర ప్రభుత్వం సాగునీటి రంగానికి, పౌర సరఫరాలకు ఎనలేని ప్రాముఖ్యత ఇస్తోందని గుర్తు చేశారు. భూసేకరణ, అటవీ అనుమతులు, ఆర్ అండ్ ఆర్ తదితర పాటి కోసం ప్రభుత్వం ంరూ. 5వేల కోట్లు కేటాయిస్తుందని తెలిపారు. రాష్ట్రంలోని ప్రతి ఎకరాకు సాగు నీరు అందించేలా చర్యలు తీసుకుంటో ందని అన్నారు. ఇందులో భాగంగానే లోయర్ మానేరు, మిడ్ మానేరు ద్యామ్ లు, కడం ప్రాజెక్టులలో నీటి నిల్వ సామర్థ్యం పెంపొందిం చేందుకు పూడికతీత చేపడుతున్నామ న్ని తెలిపారు. అదే తరహాలో నిజామాబాద్ ఉమ్మడి జిల్లా వరప్రదాయిని నిజాంసాగర్, ఉత్తర తెలంగాణ జిల్లాలకు అత్యంత కీలకమైన శ్రీరాంసాగర్ ప్రాజెక్టులలో కూడా పూడికతీత చేపట్టి రిజర్వాయర్ల నిల్వ సామర్థ్యం పెంపొంది స్తామని ప్రకటించారు. కాలవ కట్టలపై నోలార్ విద్యుత్ ఉత్పత్తికి తక్షణ చర్యలు తీసుకోవాలని అధికారులను ఆదేశించారు . గత

ప్రభుత్వ హయాంలో నిర్మించిన మేడిగడ్డ బ్యారేజి లోపభూయిష్ట నిర్మాణం, డిజైన్ల వల్ల కొన్నాళ్లకే కూలిపోయిందని మంత్రి ఉత్తమ్ కుమార్ రెడ్డి ఆక్షేపించారు. రైతాంగ ప్రయోజనాలను దృష్టిలో పెట్టుకొని మేడిగడ్డ, సుందిల్లి, అన్నారం బ్యారేజీలను తిరిగి వినియోగంలోకి తెచ్చేందుకు తమ ప్రభుత్వం చిత్తశుద్ధితో కృషి చేస్తోందని అన్నారు. గత ప్రభుత్వ హయాంలో ప్రాజెక్టుల పేరిట లక్షల కోట్ల రూపాయల ప్రజాధనాన్ని ఖర్చు చేశారని, అయినప్పటి ీకీ రైతులకు ఎలాంటి ప్రయోజనం చేకూరలేదని దుయ్యబల్టారు. గత ప్రభుత్వ హయాంలో కట్టిన మేడిగడ్డ బ్యారేజి కొన్ని రోజులకే కూలిపోవడం జరిగిందని, కానీ నిజాం సబాబు నిర్మించిన నిజాంసాగర్, కాంగ్రెస్ ప్రభుత్వ హయాంలో నిర్మించబడిన శ్రీరాంసాగర్, నాగార్జున సాగర్, జూరాల ప్రాజెక్టులు మాత్రం ఇప్పటికీ చెక్కు చెదరకుండా ఎంతో గట్టిగా నిలబడి ఉన్నాయని మంత్రి ఉత్తమ్ కుమార్ అన్నారు. కాగా, సిద్ధాపూర్ రిజర్వాయర్ పనుల పూర్తి కోసం సవరించిన ప్రతిపాదనల మేరకు అవసరమైన నిధులను తప్పక కేటాయిస్తామని హామీ ఇచ్చారు.అందులో ప్రభుత్వ పరంగా కొనుగోలు కేంద్రాల ద్వారా 145 లక్షల మెట్రిక్ టన్నుల ధాన్యాన్ని సేకరించామని, 48గంటల లోపే రైతుల ఖాతాలలో బిల్లులు జమ చేస్తూ రూ. 35 వేల కోట్లు చెల్లించామని వెల్లడించారు. రాష్ట్ర వ్యాప్తంగా మారుమూల ప్రాంతాల్లో సైతం రైతులు పండించిన ప్రతి గింజను ప్రభుత్వం కొనుగోలు చేస్తుందని మంత్రి భరోసా కల్పించారు. నిరుపేదల సంక్షేమానికి పెద్దపీట వేస్తూ అర్హులైన వారికి కొత్త రేషన్ కార్డులు అందిస్తున్నామని అన్నారు. రాష్ట్రంలోని 5లక్షల కుటుంబాలలోని 3.25 కోట్ల మందికి ఒక్కొక్కరికి

ప్రతి నెల ఆరు కిలోల చొప్పున సన్న బియ్యం పంపిణీ చేస్తున్నామని గుర్తు చేశారు. ప్రభుత్వ సలహాదారు, స్థానిక శాసన సభ్యులు పోచారం శ్రీనివాస్ రెడ్డి మాట్లాడుతూ, రాష్ట్రంలో రేవంత్ రెడ్డి ప్రభుత్వం అధికారంలోకి వచ్చిన తరువాత మొట్టమొదటగా తన నియోజకవర్గంలో జాకోరా, చందూర్ ఎత్తిపోతల పోతకాలను ప్రారంభించుకోవడం ఎంతో సంతోషంగా ఉందన్నారు. రాష్ట్రంలోనే అత్యధిక విస్తీర్ణంలో బాస్సువాడ నియోజకవర్గ రైతులు పంటలు సాగు చేస్తూ, అధిక దిగుబడులు సాధిస్తున్నారని అన్నారు. మొత్తం లక్షా 48 వేల ఎకరాలలో పంటలు పండిస్తున్నారని, 95వేల ఎకరాల ఆయకట్టుకు నిజాంసాగర్ నీరు సమకూరుతోందని తెలిపారు. 30 వేల ఎకరాలకు ఎత్తిపోతల పథకాల ద్వారా సాగు జలాలు అందిస్తున్నామని, నిజాంసాగర్ ఆయకట్టు పరిధిలో లేని మిగతా భూమిలకు కూడా సాగు జలాలు అందించాలనే కృత నిశ్చయంతో సిద్ధాపూర్ రిజర్వాయర్ నిర్మాణం చేపట్టామని అన్నారు. ఈ రిజర్వాయర్ పూర్తయితే నియోజకవర్గంలో సాగు నీటి సమస్య శాశ్వతంగా పరిష్కారం అవుతుందన్నారు. దీనిని దృష్టిలో పెట్టుకుని సిద్ధాపూర్ రిజర్వాయర్ పనులకు ప్రాధాన్యత ఇవ్వాలని మంత్రి ఉత్తమ్ కుమార్ రెడ్డిని కోరారు. ఈ కార్యక్రమంలో రాష్ట్ర అగ్ర ఇండస్ట్రిస్ చైర్మన్ కాసుల బాలరాజు, మాజీ డీసీసీబీ చైర్మన్ పోచారం భాస్కర్ రెడ్డి, రాష్ట్ర నీటి పారుదల శాఖ డ్రిన్సిపల్ సెక్రెటరీ శ్రీధర్, జాయింట్ సెక్రెటరీ శ్రీనివాస్ రావు, ఇంజినీర్ ఇన్ చీఫ్ శ్రీనివాస్, సీ.ఈ శ్రీదేవి, బోధన్ ఆర్టిల్ విజయలక్ష్మి, తహసీల్దార్ ప్రశాంత్, సర్పంచ్ సాయిలు, వివిధ శాఖల అధికారులు, ప్రజాప్రతినిధులు, ప్రజలు పాల్గొన్నారు.

ప్రజలకు ఇచ్చిన ప్రతి హామీని అమలు చేస్తున్నాం...

-మొదటి పేజీ తరువాయి : బుధవారం ఖమ్మం నగరంలోని ఎఫ్‌సీబి గోదాం నుంచి బైపాస్ రోడ్డు వరకు రూ.3 కోట్ల 5 లక్షల యూజిడిఎఫ్ నిధులతో చేపట్టిన బీటీ రోడ్డు, సీసీ డ్రైన్ నిర్మాణ పనులకు సుదా చైర్మన్ పువ్వాళ్ల దుర్గా ప్రసాద్, ఖమ్మం మున్సిపల్ కమిషనర్ అభిషేక్ అగస్త్యతో కలిసి మంత్రి శంకుస్థాపన చేశారు. ఈ సందర్భంగా మంత్రి తుమ్మల నాగేశ్వర రావు మాట్లాడుతూ మహిళలకు ఉచిత బస్సు ప్రయయాం, 200 యూనిట్ల వరకు ఉచిత విద్యుత్, రూ.500 గ్యాలన్ సిలిండర్, సస్పెన్షియ్యం పంపిణీ, కొత్త రెషన్ కార్డులు, పేద విద్యార్థుల కోసం యంగ్ ఇండియా పాఠశాలల ఏర్పాటు వంటి పథకాలను ప్రభుత్వం అమలు చేస్తోందన్నారు. ఇంట్లో కూడా అన్ని వసులను ఒకేసారి చేయలేమని, అదే విధంగా ప్రభుత్వ ఆర్థిక పరిస్థితిని దృష్టిలో పెట్టుకొని దశలవారీగా అభివృద్ధి కార్యక్రమాలు చేపడుతున్నామని తెలిపారు. గుడిసెల్లో నివసిస్తున్న పేదలకు కొత్త ఇళ్ల మంజూరుకు తాను ప్రత్యేక శ్రద్ధ తీసుకుంటానన్నారు. గతంలో మూడు రోజులకోసారి తాగునీరు సరఫరా జరిగేదని, ప్రస్తుతం ప్రతిరోజూ తాగునీరు అందించే దిశగా చర్యలు తీసుకుంటున్నామని తెలిపారు. మున్నేరు వరదల కారణంగా ప్రజలు ఎదుర్కొంటున్న సమస్యలకు శాశ్వత పరిష్కారం

చూపేందుకు రిటైనింగ్ వాల్ నిర్మాణ పనులు చేపట్టామని చెప్పారు. కొన్ని ప్రాంతాల్లో ఉన్న సమస్యలను చర్చల ద్వారా పరిష్కరించి వసులను పూర్తి చేస్తామని పేర్కొన్నారు. డివిజన్లలో జరుగుతున్న అభివృద్ధి ఎన్నానిక ప్రజాప్రతినిధులు పర్యవేక్షించాలని, రోడ్డు, డ్రెయిన్ల నాణ్యతపై దృష్టి పెట్టాలని మంత్రి సూచించారు. పరిసరాలను పరిశుభ్రంగా ఉంచకపోతే ప్రజల ఆదాయం ఆసుపట్లకే వెళ్ళించాల్సి వస్తుందని హెచ్చరించారు. ఖాళీ స్థలాలను పరిశుభ్రంగా ఉంచడంతో పాటు మొక్కలు నాణేందుకు ప్రత్యేక చర్యలు చేపట్టాలని సూచించారు. హైదరాబాద్ తరహాలో ఖమ్మం నగరం లోనూ వేగంగా అభివృద్ధి జరుగుతోందని, రోడ్ల విస్తరణ, జాతీయ రహదారుల నిర్మాణంతో వ్యాపార అవకాశాలు పెరుగుతున్నాయని మంత్రి తెలిపారు. సుదా చైర్మన్ పువ్వాళ్ల దుర్గాప్రసాద్ మాట్లాడుతూ.. ఖమ్మం నగర అభివృద్ధిపై మంత్రి తుమ్మల నాగేశ్వరరావు ప్రత్యేక శ్రద్ధ చూపుతున్నారని అన్నారు. మున్నేరు వరదల నేపథ్యంలో రూ.600 కోట్లతో రిటైనింగ్ వాల్ ప్రాజెక్టుకు మంత్రి కృషి చేశారని, పనుల పురోగతిని స్వయంగా పర్యవేక్షిస్తున్నారని తెలిపారు.వెలుగుమట్ల అర్బన్ పార్కును హైదరాబాద్ కేబీఆర్ పార్కు తరహాలో అభివృద్ధి చేస్తున్నారని, ప్రజలు సాయంత్రం వేళల్లో ఆహ్లాదకరంగా గడిపే కేంద్రంగా

తీర్చిదిద్దుతున్నారని చెప్పారు. ఖమ్మం ఖిల్లా రోప్‌వే ప్రాజెక్టు అభివృద్ధి పనులు కూడా కొనసాగుతున్నాయని తెలిపారు. నగర సుందరీకరణ, పచ్చదనం పెంపుపై మంత్రి ప్రత్యేక దృష్టి సారిస్తున్నారని పేర్కొన్నారు. ఖమ్మం మున్సిపల్ కమిషనర్ అభిషేక్ అగస్త్య మాట్లాడుతూ.. మంత్రి ఆదేశాల మేరకు ప్రతి డివిజన్‌లో మెరుగైన రోడ్లు, డ్రెయిన్లు, ఇతర మౌళిక సదుపాయాల కల్పనలో పాటు పారితుద్దం, పచ్చదనం పెంపునకు చర్యలు చేపడుతున్నామని తెలిపారు. రాష్ట్ర గిడ్డంగుల సంస్థ చైర్మన్ రాయల నాగేశ్వరరావు మాట్లాడుతూ. ప్రజా పాలనలో గత రెండున్నర సంవత్సరాలుగా మహిళా సంక్షేమానికి ప్రభుత్వం అధిక ప్రాధాన్యత ఇస్తోందన్నారు. మహిళలకు ఉచిత బస్సు ప్రయాణం కల్పించడంతో పాటు స్వయం సహాయక సంఘాలకు అట్టసీ బస్సులను అద్దె ప్రాతిపదికన అందించి ఆదాయ వనరుల కల్పిస్తున్నామని తెలిపారు. పర్యాకాలంలో పారిశుధ్యంపై ప్రత్యేక దృష్టి సారించాలని, ప్రతి డివిజన్‌లో మొక్కలు నాణేందుకు అనువైన ప్రదేశాలను గుర్తించాలని సూచించారు. ఈ కార్యక్రమంలో రాష్ట్ర గ్రంథాలయ సంస్థ చైర్మన్ ఖాదర్ బాబా, ఖమ్మం మార్కెట్ కమిటీ చైర్మన్ హన్మంతరావు, అర్దీవో శ్రీనివాస్, సంబంధిత జిల్లా అధికారులు,ప్రజాప్రతినిధులు తదితరులు పాల్గొన్నారు.

తిరుపతి ఎన్ వి వెంకటేశ్వర యూనివర్సిటీలో గోల్డ్ మెడల్ సాధించిన సగినాల శ్రీరాములు

పేదరికంలో కష్టపడి చదివి తల్లిదండ్రుల ఆశయాల ను నెరవేర్చే విధంగా తిరుపతి లో శ్రీ వెంకటేశ్వర యూనివర్సిటీలో నంద్యాల జిల్లా శ్రీశైలం నియోజక వర్గం ఆత్మతూరు పట్టణంలో ఎస్సీజీ పాలెం కు చెందిన సగినాల జోసెఫ్, సగినాల ప్రమీలమ్మ దంపతుల కుమారుడు ఆంధ్రప్రదేశ్ రాష్ట్ర గవర్నర్ అబ్దుల్ నజీర్ చేతుల మీదుగా గోల్డ్ మెడల్ అందుకున్నాడు రాష్ట్రవ్యాప్తంగా మొట్టమొదటి రా్యంకు యూనివర్సిటీలో సాధించడంతో తల్లిదండ్రులు కుటుంబ సభ్యులు హర్షం వ్యక్తం చేశారు. ఈ సందర్భంగా గోల్డ్ మెడల్ అందుకున్న సగినాల శ్రీరాములు మాట్లాడుతూ కష్టపడి చదివి ఉన్నత చదువులతో మంచి ఉద్యోగం సాధించి తల్లిదండ్రుల కలలను నిజం చేయాలనే ఆశయంతో తిరుపతిలోని శ్రీ వెంకటేశ్వర యూనివర్సిటీలో గోల్డ్ మెడల్ సాధించి రాష్ట్ర గవర్నర్ చేతుల మీదుగా అందు

కోవడం ఎంతో గొప్పతనం అని కొనియాడారు చదువుకున్న ప్రతి ఒక్కరు తమ తల్లిదండ్రుల ఆశయాల కోసం ఉన్నత శిఖరాలు చేరుకునే విధంగా ముందుకు వెళ్లాలని నేటి యువతరానికి పిలువ ునిచ్చారు పేదరికంలో నలుగుతున్న నా కుటుంబమే అందుకు నిదర్శనం అని కొనియాడారు చదువు ఉంటే మనిషి ఏదైనా సాధించవచ్చు అని తెలిపారు నా తల్లిదండ్రులు కష్టపడి నాకోసం ఉన్నత చదువులు చదివించేందుకు ఆర్థిక సహాయం లేకపోయినా నా చదువుల కోసం ఎంతో కష్టపడిన కుటుంబం నాదని అన్నారు రాబోయే భావితరాలలో మంచి ఉద్యోగం సాధించి నా తల్లిదండ్రుల కళలను నిజం చేసే విధంగా కష్టపడి చదివి ఉన్నతా శిఖరాలతో భావితరాల భవిష్యత్తుకు బాటలు వేసే విధంగా ముందుకు వెళ్తానని తెలియజేశారు.



తిరుమలలో కలియుగ దైవం

తిరుమల తిరుపతి దేవస్థానంలో బుధవారం శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి తన కుటుంబ సభ్యులతో కలిసి తిరుమలలో వెలసిన కలియుగ ప్రత్యక్ష దైవం శ్రీ వెంకటేశ్వర స్వామిని దర్శించుకున్నారు వెంకటేశ్వర స్వామి సన్నిధిలో ప్రత్యేక పూజలు నిర్వహించి కుటుంబంతో కలిసి ఆధ్యాత్మిక సేవలో శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి వెంకటేశ్వర స్వామి ఆశీస్సులను పొందారు తిరుపతిలో భక్తుల సౌకర్యాల మౌలిక సదుపాయాల పై ప్రత్యేకంగా పర్యవేక్షణ చేశారు ముందుగా ఆలయంలో మర్యాద పూర్వకంగా వేద పండితుల మధ్య కుటుంబ సభ్యులకు వెంకటేశ్వర సన్నిధిలో దైవ దర్శనాన్ని ప్రత్యేకంగా కల్పించారు ఆ వెంకటేశ్వర స్వామి ఆశీస్సులతో నియోజకవర్గ ప్రజలు రాష్ట్ర ప్రజలు పాడి పంటలు సాగు చేసే రైతన్నల క్షేమం కోసం ప్రత్యేక పూజలు నిర్వహించారు



ప్రధాని మోదీ.. అద్భుతమైన, విశిష్టమైన నాయకుడు

జూన్ 10 వార్త సాక్షం

తన 50 ఏళ్ల రాజకీయ ప్రస్థానంలో ఎంతో మంది ప్రధాన మంత్రులను అత్యంత దగ్గరగా పరిశీలించానని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. కానీ భారత ప్రధాని నరేంద్ర మోదీ ఒక అద్భుతమైన, విశిష్టమైన నాయకుడని ఆంధ్రప్రదేశ్ ముఖ్యమంత్రి నారా చంద్రబాబు నాయుడు అభివర్ణించారు. బుధవారం న్యూఢిల్లీలో ఎన్డీయే కూటమిలోని పార్టీల నేతలు

సమావేశమయ్యారు. అనంతరం సీఎం చంద్రబాబు నాయుడు మీడియాతో మాట్లాడుతూ.. ప్రధాని మోదీపై ప్రశంసల జల్లు కురిపించారు. 50 ఏళ్ల తన రాజకీయ జీవితంలో ప్రధాని నరేంద్ర మోదీ లాంటి విశిష్టమైన నాయకుడిని తాను చూడలేదన్నారు. భారతదేశాన్ని ప్రపంచంలోనే అగ్రగామిగా ముందుకు తీసుకెళ్లే అన్ని శక్తి సామర్థ్యాలు ప్రధాని మోదీకి ఉన్నాయని తెలిపారు. ప్రధాని మోదీ భారత రాజకీయాల్లో ఒక సరికొత్త చరిత్రను సృష్టించారని పేర్కొన్నారు.



ఢిల్లీలో సీఎం చంద్రబాబుకు నంద్యాల ఎంపీ డాక్టర్ బైరెడ్డి శబరి స్వాగతం.



న్యూ ఢిల్లీలో సీఎం చంద్రబాబు నాయుడుకు స్వాగతం పలుకుతున్న నంద్యాల ఎంపీ డాక్టర్ బైరెడ్డి శబరి

అత్యుక్తం జూన్ 10 వార్త సాక్షిం

ఢిల్లీ పర్యటనకు బుధవారం విచ్చేసిన ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడును మర్యాదపూర్వకంగా కలిసి స్వాగతం పలకడం జరిగిందని నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ ఫ్లోర్ లీడర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబరి అన్నారు. రాష్ట్ర అభివృద్ధి, ప్రజా సంక్షేమం, ఆంధ్రప్రదేశ్ పురోగతి కోసం నిరంతరం కృషి చేస్తున్న సీఎం నారా చంద్రబాబు నాయుడు నాయకత్వం స్ఫూర్తిదాయకమని ఎంపీ డాక్టర్ బైరెడ్డి శబరి అన్నారు.

శ్రీశైలంలో అన్నదాన కార్యక్రమానికి విరాళం



శ్రీశైలం జూన్ 10 వార్త సాక్షిం

శ్రీశైలంలో ప్రతిరోజు జరిగే నిత్య అన్నదాన కార్యక్రమానికి విరాళం బి.రామచంద్రా రెడ్డి, కర్నూలుకు చెందిన కుటుంబ సభ్యులు బుధవారం శ్రీశైలం అన్నప్రసాద వితరణ పథకానికి రూ.1,00,116/-లను అందజేశారు. ఈ మొత్తాన్ని పర్యవేక్షకులు కె. శివప్రసాదుకు అందజేశారు. దాతకు తగు రశీదు, ప్రసాదాలు, శేషవస్త్రం అందజేశారు.

విద్యార్థుల భవిష్యత్తు కోసం వేల్పనూరు బాలుర వసతి గృహంలో చేర్పించండి

- రెండవ రోజు విస్తృత ప్రచారం
- జిల్లా విజిలెన్స్ మానిటరింగ్ కమిటీ మెంబర్ లింగాల నాగరాజు
- అత్యుక్తం సహాయ సాంఘిక సంక్షేమ శాఖ అధికారి బట్టు అంకన్న ఆదేశాలతో



అత్యుక్తం జూన్ 10 వార్త సాక్షిం

బుధవారం వెలుగోడు మండల పరిధిలోని వేల్పనూరు గ్రామంలో మీ విద్యార్థుల భవిష్యత్తు కోసం బాలుర వసతి గృహంలో విద్యార్థులను చేర్పించాలని జీపీఎంసీ మెంబర్ లింగాల నాగరాజు పిలుపునిచ్చారు. ఈ సందర్భంగా పాములపాడు మండలంలోని రుద్రవరం ఆనందపురం గ్రామంలో రెండవ రోజు పర్యటిస్తూ ప్రభుత్వ వసతి సంక్షేమ గృహాల పై విస్తృతంగా ప్రచారం కొనసాగించారు ఈ సందర్భంగా లింగాల నాగరాజు మాట్లాడుతూ అత్యుక్తం సహాయ సాంఘిక సంక్షేమ శాఖ అధికారి బట్టు అంకన్న ఆదేశాలతో వసతి గృహాలలో చేరిన ప్రతి విద్యార్థికి నాణ్యమైన బెడ్ షీట్స్ కార్పెట్లు ట్రంకు పెట్టెలు ఉచితంగా పంపిణీ చేసి ప్రతినెల విద్యార్థులకు ఉచిత వైద్య పరీక్షలు నిర్వహించి ఉచితంగా మందులు ఇవ్వబడును.ప్రతి నెల తల్లిదండ్రుల సమావేశం ఏర్పాటు చేసి విద్యార్థులకు విద్యాప్రగతిని తెలియజేశారు 10వ తరగతి చదువుకునే విద్యార్థులకు ప్రత్యేక శ్రద్ధ వహిస్తూ ట్యూషన్లు ఏర్పాటు చేసి.వసతి గృహం నందు పచ్చని చెట్లు విశాలమైన గదులు పచ్చదనం పరిశుభ్రతను ఉండి విద్యార్థులకు మంచి భోజనంతో పాటు సకల సదుపాయాలు కల్పించబడును అనుభవ జ్ఞులైన వసతి సంక్షేమ అధికారుల పర్యవేక్షణలో డ్లడీ అవర్స్ నిర్మించ బడును కనుక వేల్పనూరు గ్రామంలో ఉండే ప్రభుత్వ బాలుర వసతి గృహంలో చేరి ప్రతి ఒక్కరు చదువుకోవాలని పిల్లల తల్లిదండ్రులకు పిలుపునిచ్చారు.

వార్డెన్ బి.బెన్నమ్మకు ఘన సన్మానం

- రాష్ట్ర ఉత్తమ హాస్టల్ వార్డెన్ గా బెన్నమ్మ
- ఎస్సీ ఎస్టీ విద్యార్థి సంఘాల ఆధ్వర్యంలో ఘన సన్మానం

కర్నూలు జిల్లా కేంద్రంలోని సాంఘిక సంక్షేమ శాఖ బాలికల కాలేజీ నెంబర్ వన్ హాస్టల్ వార్డెన్ బి.బెన్నమ్మకు రాష్ట్ర ప్రభుత్వం తరపున ఉత్తమ హాస్టల్ వార్డెన్ అవార్డు లభించిన సందర్భంగా ఎస్సీ ఎస్టీ విద్యార్థి సంఘాల ఆధ్వర్యంలో బుధవారం ఘనంగా సన్మానం చేశారు. ఈ సందర్భంగా జేపీసీ నాయకులు రాగిరి చంద్రప్ప కాసారపు వెంకటేశ్ మాట్లాడుతూ పేద అనగారిని వర్గాల విద్యార్థులకు నాణ్యమైన సేవలు అందిస్తూ వారి విద్య అభివృద్ధి కోసం అంకిత భావంతో పనిచేసిన బి.బెన్నమ్మను రాష్ట్ర ప్రభుత్వం గుర్తించి ఈ ప్రతిష్టాత్మక అవార్డుతో సత్కరించడం గర్వకారణమని అన్నారు. అంతేకాకుండా విద్యార్థుల సంక్షేమం క్రమశిక్షణ విద్యాప్రోత్సాహం మరియు హాస్టల్ నిర్వహణలో ఆమె చూపుతున్న సేవా దృక్పథం ఇతర వార్డెన్లకు ఆదర్శంగా నిలుస్తోందని కొనియాడారు.



భవిష్యత్తులో కూడా ఇదే సేవాస్ఫూర్తితో మరింత మంది పేద విద్యార్థుల అభ్యున్నతికి కృషి చేసి ఉన్నత శిఖరాలను అధిరోపించాలని ఆకాంక్షించారు.ఈ కార్యక్రమంలో టీ ఎస్ ఎఫ్ నాయకులు అంజి నాయక్ రాము నాయక్ తదితరులు పాల్గొన్నారు

పెరమాల ప్రదీప్ కుటుంబాన్ని ఆదుకోవాలని ఎమ్మెల్యేకు వినతి: సిపిఎం

సందికొట్నూరు జూన్ 10 వార్త సాక్షిం

పగిడ్యాలలో ఉపాధి హామీ పనిచేస్తూ గుండెపోటుతో మరణించిన పెరమాల ప్రదీప్ కుటుంబాన్ని వెంటనే ఆదుకోవాలని బుధవారం మండల కేంద్రంలోని ఎంపీడీవో కార్యాలయం ఆవరణలో మీ భూమి మీ హక్కు అనే కార్యక్రమానికి హాజరైన ఎమ్మెల్యే గిత్త జయ సూర్యకు సిపిఎం మండల కార్యదర్శి పి.పకిరి సాహెబ్, సిఐటియు జిల్లా నాయకులు టి.గోపాలకృష్ణ కేపిపీసీ జిల్లా నాయకురాలు గంధం హుస్సేన్ అమ్మ కలసి వినతి పత్రం ఇవ్వడం జరిగింది, ఈ సందర్భంగ సిపిఎం పార్టీ నాయకులు మాట్లాడుతూ, మండల కేంద్రంలోని సి ఎస్ ఐ చర్చి ఎస్సీ కాలనీ కి చెందిన పెరమాల ప్రదీప్ ఉపాధి హామీ పనికి వెళ్లి వచ్చి భరత్ గ్యాస్ డెలివరీ బాయ్ గా పని చేస్తూ కుటుంబాన్ని పోషించుకుండేవాడని అన్నారు, మే 26వ తారీఖున ఉపాధి పనికి వెళ్లిన ప్రదీప్ గుండెపోటుతో కుప్పకూలి పడడంతో అక్కడ పనిచేస్తున్న ఉపాధి కూలీలు హుటాహుటిన స్థానిక ప్రభుత్వ వైద్యశాలకు వెళ్తుండగా మధ్యలోనే మరణించాడని డాక్టర్ చెప్పడం జరిగింది, అని అన్నారు ఇతనికి ఇద్దరు కూతుర్లు, ఒక అబ్బాయి చిన్నపిల్లలు ఉన్నారు, ఇతనిపై ఆధారపడి జీవిస్తున్న కుటుంబం వీధిన పడిందని ఆవేదన వ్యక్తం చేశారు, మరణించి 15 రోజులు అవుతున్న ప్రభుత్వ అధికారులు ఇంతవరకు ఆ



కుటుంబాన్ని పట్టించుకోవడంలేదని కనీసం చనిపోయిన కుటుంబానికి మట్టి ఖర్చులు కూడా ఇవ్వలేదన్నారు, కావున ఎమ్మెల్యే వెంటనే స్పందించి ఆ కుటుంబాన్ని ఆదుకొని వారి పిల్లలకు ఉచిత విద్య అందించాలని ప్రభుత్వం నుండి వచ్చే సహాయం అందించాలని వారు కోరారు, వెంటనే ఎమ్మెల్యే స్పందించి పెరమాల ప్రదీప్ కుటుంబానికి ఆదుకుంటామని ప్రభుత్వం నుండి వచ్చే సహాయం అందిస్తాననిహామీ ఇవ్వడం జరిగిందని అన్నారు ఈ కార్యక్రమంలో సిపిఎం పార్టీ నాయకులు ప్రదీప్ కుటుంబ సభ్యులు అధికారులు తదితరులు పాల్గొన్నారు.

ప్రజల భాగస్వామ్యంతో రోడ్డు ప్రమాదాల నియంత్రణ సాధ్యం

- ఆపరేషన్స్ డీజీపీ అనిల్ కుమార్

జూన్ 10 వార్త సాక్షిం

ప్రజల భాగస్వామ్యం, సహకారంతోనే రోడ్డు ప్రమాదాలను నియంత్రించగలమని డిజిపి అనిల్ కుమార్ తెలిపారు, ప్రజా పాలన ప్రగతి ప్రణాళిక 99రోజుల కార్యచరణలో భాగం వరంగల్ కమిషనరేట్ పోలీసుల ఆధ్వర్యంలో జనగామ జిల్లా కేంద్రంలోని మాంగళ్ళ కల్యాణ వేదికలో ఆరెవ్ ఆలైవ్ కార్యక్రమాన్ని ఏర్పాటు చేశారు, ముఖ్య అతిథి ఆపరేషన్స్ డీజీపీ అనిల్ కుమార్ తో పాటు వరంగల్ పోలీస్ కమిషనర్ నన్ ప్రీత్ సింగ్ పాల్గొన్న ఈ కార్యక్రమంలో ముందుగా ముఖ్య అతిథుల చేతుల మీదుగా జ్యోతి ప్రజ్వలన చేసి కార్యక్రమాన్ని ప్రారంభించారు. ఈ సందర్భంగా కార్యక్రమానికి హాజరైన స్థానిక ప్రజలు, యువత ఉద్దేశిస్తూ డిజిపి మాట్లాడుతూ దేశ వ్యాప్తంగా గతంలో 1లక్ష73 వేల మంది రోడ్డు ప్రమాదాల్లో మరణిస్తున్నారని, దీని కారణంగా దేశ జీడీపీ 3శాతం నష్టం జరుగుతోందని. మన తెలంగాణ రాష్ట్రంలో గత ఏడాది 7వేలకు పై ప్రజలు రోడ్డు ప్రమాదాల్లో మరణించారని. దీని కారణంగా ఎన్నో కుటుంబాలు రోడ్డున పడ్డాయని, ఎన్ని భారీ ప్రమాదాలు జరిగిన ప్రజల్లో మార్పు రావడంలేదని, విదేశాల్లో ట్రాఫిక్ రూల్స్ అతి కఠినంగా ఉంటాయని అక్కడ ట్రాఫిక్ రూల్స్ అతిక్రమిస్తే వీళ్ళల్లో జరిమానాను విధించబడతాయని, కానీ మనదేశంలో మాత్రం

ట్రాఫిక్ రూల్స్ అతిక్రమిస్తే తక్కువ గా జరిమానాలు విధించడం ద్వారా వాహనదారులకు భయం లేదని,మన దేశంలో రోడ్డు ప్రమాదాలకు ఇది కూడా ఒక కారణమని,ట్రాఫిక్ రూల్స్ మీ భద్రత కోసమని, ప్రతి వాహనదా రుడు ట్రాఫిక్ నిబంధనాలు పాటిస్తే ఎన్నో రోడ్డు ప్రమాదాలను నివారించగలమని, అరైవ్ ఆలైవ్ ముఖ్య ఉద్దేశం వాహన దారుడు స్వీయ రక్ష పాటిస్తూ క్షేమంగా గమ్య స్థానాలకు చేరుకోవడమే పోలీసుల ప్రధాన లక్ష్యమని, గత ఆరు నెలలుగా చేపట్టిన అరైవ్ ఆలైవ్ కార్యక్రమం ద్వారా వరంగల్ కమిషనరేట్ పరిధిలో 15 శాతం రోడ్డు ప్రమాదాలు తగ్గ ముఖం పట్టాయని, ప్రతి ఒక్కరు తమ వంతు భాద్యత భావిస్తూ ట్రాఫిక్ నిబంధనలు పాటిస్తూ వాహనాలు నడపాలని ప్రజల భాగస్వామ్యంలోడ్డు ప్రమాదాలను నివారించగలమని డీజిపీ తెలిపారు. వరంగల్ పోలీస్ కమిషనర్ మాట్లాడుతూ మన రాష్ట్రం అలాగే రాష్ట్రంలో సంవత్సరంలో తొమ్మిది వందల హత్య జరుగుచుండగా, రోడ్డు ప్రమాదాల్లో మాత్రం ప్రతి సంవత్సరం సుమారు 8వేల మందికి పైగా మరణిస్తున్నారని ఇది ప్రతి ఒక్కరు ఆలోచించాల్సిన విషయమని, ప్రతి వాహనదారుడు ట్రాఫిక్ రూల్స్ పాటిస్తూ వాహనం నడపటం ద్వారా ఈ సమస్య పరిష్కరించుకోగలమని తెలిపారు. అంతకు ముందుగా కార్యక్రమం జరిగే ఆవరణలో ఇటీవల జరిగిన రోడ్డు ప్రమాదాలు సంబంధించి ప్రమాదానికి గురైన వాహనాలను ప్రదర్శనకు ఉంచి



ప్రమాదం జరిగిన తీరును అధికారులు డిజిపికి వివరించారు, ట్రాఫిక్ రూల్స్ అతి క్రమిస్తే జరిగే పరిణామాలపై జాగ్రత్తి కళాబృందం, ట్రాఫిక్ పోలీసులు అవగాహన సంస్కృతిక కార్యక్రమాలు నిర్వహించారు. అనంతరం డీజీపీ చేతుల మీదుగా డైవింగ్ ప్రతిభ కనబరిచిన పోలీస్, ఆర్డీసీ డ్రైవర్లకు ప్రశంస పత్రాలను అందజేయగా, యువతకు హెల్మెట్లు, ఆటో డ్రైవర్లకు కంటి అడ్డాలను అందజేశారు. చివరగా ట్రాఫిక్ నిబంధనలు పాటిస్తామని స్థానిక యువతతో ప్రతిజ్ఞ చేయించారు. ఈ కార్యక్రమంలో డిసిపిలు రాజమహేంద్ర నాయక్, అంకిత్ కుమార్, ధార కవిత, అదనపుడిసిపి ప్రభాకర్ రావు, ఏసీపీలు భీమ్ శర్మ, నర్మయ్య, సత్యనారాయణ తో పాటు వెస్ట్ జోన్, ట్రాఫిక్ కు చెందిన ఇన్స్ స్పెక్టర్లు, ఎస్. ఐ ఇతర సిబ్బంది పాల్గొన్నారు.

ఆంబరమ్మ చీరల పంపిణీ

- ప్రజాపాలన ప్రగతి ప్రణాళిక కార్యక్రమంలో భాగంగా వార్డు సభలు

జూన్ 10 వార్త సాక్షిం

కోరుట్ల పట్టణ 4 28 8 వార్డులలో బుధవారం ప్రజాపాలన ప్రగతి ప్రణాళిక కార్యక్రమంలో భాగంగా ఆయా వార్డుల కౌన్సిలర్ల ఆధ్వర్యంలో వార్డు సభలు ఇందిరమ్మ చీరల పంపిణీ కార్యక్రమం చేపట్టారు ఇట్టి వార్డు సభలు ఇందిరమ్మ చీరల పంపిణీ కార్యక్రమాని కి ముఖ్యఅతిథిగా మున్సిపల్ చైర్ పర్సన్ తిరుమల వసంత గంగాధర్లు విచ్చేసి లబ్ధిదారులకు ఇందిరమ్మ చీరను పంపిణీ చేశారు అనంతరం మున్సిపల్ చైర్మర్సన్ తిరుమల వసంత గంగాధర్ మాట్లాడుతూ పర్యావరణ పరిరక్షణకు ప్రతి ఒక్కరు పాటుపడాలని సూచించారు పర్యావరణ వ్యవస్థను వృక్ష జాలాన్ని జంతుజాలాన్ని దెబ్బతీస్తున్న ప్లాస్టిక్ కాలుష్య వ్యర్థాల పట్ల అప్రమత్తంగా ఉండాలన్నారు ఇంటి నుండి వెలువడే తడి పొడి హానికారా చెత్తగా

వేరు చేసి ఇంటి ముందుకు వస్తున్న మున్సిపల్ వాహనాలకు అందించి పట్టణాన్ని పరిశుభ్రమైన పట్టణంగా తీర్చిదిద్దుకుందామన్నారు కోరుట్ల పట్టణాన్ని రాష్ట్రంలోనే అన్ని అగ్రగామిగా ఆదర్శ పట్టణంగా తీర్చిదిద్దే బాధ్యత ప్రతి ఒక్కరిపై ఉందన్నారు మన నిర్లక్ష్యం కారణంగా తాగే నీరు పీల్చేగాలి తినే తిండి పూర్తిగా కలుషితం అవుతు న్నాయని వాటిని కలుషితం కాకుండా చూడాలంటే ప్లాస్టిక్ వాడకాన్ని పూర్తిగా నిషేధించాలని సూచిం చారు కాంగ్రెస్ పార్టీ ప్రజా ప్రభుత్వం ఇందిరమ్మ చీరల పంపిణీ కార్యక్రమాన్ని ప్రతిష్టాత్మకంగా చేపట్టిందన్నారు ఇంకా ఎవరైనా ఇందిరమ్మ చీరరాణి అర్హులు ఉంటే వారందరికీ కూడా త్వరలోనే అందజేస్తామని తెలిపారు కాంగ్రెస్ పార్టీ ప్రజా ప్రభుత్వం మహిళా సంక్షేమం అభివృద్ధి కోసం అహర్నిశలు కృషి చేస్తుందని అందులో భాగంగా కోటి మంది మహిళలను కోటిశ్వరులను చేయడమే



కాంగ్రెస్ పార్టీ ప్రజా ప్రభుత్వ లక్ష్యమన్నారు కావున మహిళలు కాంగ్రెస్ పార్టీ ప్రజా ప్రభుత్వం అందజేస్తున్న అభివృద్ధి సంక్షేమ పథకాలను అందిపుచ్చుకొని ఆర్థిక అభివృద్ధి చెందాలని సూచించారు ఈ కార్యక్రమంలో మున్సిపల్ చైర్ పర్సన్ తిరుమల వసంత గంగాధర్ 4వ వార్డు కౌన్సిలర్ తెడ్డు శ్రీజ విజయ్, 28వ వార్డు కౌన్సిలర్ కొత్తెర వెంకటేశ్, 8వ వార్డు కౌన్సిలర్ తోట గంగాధర్ స్థానిక నాయకులు ఖయ్యూం, శ్రావిన్, ప్రేమ్, చంద్రప్రకాష్, మున్సిపల్ ఆర్ట్సులు, కాంగ్రెస్ పార్టీ వివిధ హోదాల నాయకులు కార్యకర్తలు మహిళలు తదితరులు పాల్గొన్నారు

అర్బులైన ప్రతి ఓటరు జాబితాలో ఉండేలా చర్యలు తీసుకోవాలి



-జిల్లా కలెక్టర్ దివాకర టిఎస్
-జిల్లాలో ఒక్క అర్బులైన ఓటరు కూడా ఓటు హక్కు కోల్పోకూడదు..
-మ్యూపింగ్ పూర్తయిన ప్రతి ఓటరు తప్పనిసరిగా ఎన్యూమరేషన్ ఫారం సమర్పించాలి..
-ప్రతి రాజకీయ పార్టీ బాత్ స్టాయిలో బీఎల్ఏలను నియమించి ఎన్ఐఆర్ కార్యక్రమానికి సహకరించాలి..
-అనామలీ ఓటర్ల సమస్యలను పూర్తి ప్రక్రియ ద్వారా పరిష్కరించాలి..
-ఎన్ఐఆర్ కార్యక్రమంపై రాజకీయ పార్టీల ప్రతినిధులతో సమీక్ష సమావేశం నిర్వహించిన జిల్లా కలెక్టర్...

జూన్ 10 వార్త సాక్షం
అర్బులైన ప్రతి ఓటరు డ్రాఫ్ట్ జాబితాలో ఉండేలా ముందస్తు చర్యలు తీసుకోవాలని జిల్లా కలెక్టర్ దివాకర టిఎస్ తెలిపారు.బుధవారం కలెక్టరేట్ లో స్థానిక సంస్థల అదనపు కలెక్టర్ డాక్టర్ పి. శ్రీజ, మునిసిపల్ కమిషనర్ అభిషేక్ అగస్త్య లతో కలిసి ప్రత్యేక సమగ్ర ఓటరు జాబితా సవరణ (ఎన్ఐఆర్) కార్యక్రమంపై రాజకీయ పార్టీల ప్రతినిధులతో జిల్లా కలెక్టర్ దివాకర టిఎస్ సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ దివాకర టిఎస్ మాట్లాడుతూ జిల్లాలో సుమారు 12 లక్షల మంది ఓటర్లు ఉండగా, ఇప్పటివరకు 10 లక్షల మంది వరకు ఓటర్ల మ్యూపింగ్ పూర్తయిందన్నారు. వివిధ కారణాల వల్ల మిగిలిన 20 శాతం ఓటర్ల మ్యూపింగ్ జరగలేదని తెలిపారు. ఎస్.ఐ.ఆర్. కార్యక్రమాన్ని అన్ని రాజకీయ పార్టీలు అత్యంత బాధ్యతగా తీసుకోవాలని, బీఎల్ఏలు ఇంటింటికీ వచ్చినప్పుడు ఓటర్లు సకాలంలో స్పందించేలా చర్యలు తీసుకోవాలని కోరారు. జిల్లాలో ఒక్క అర్బులైన ఓటరు కూడా ఓటు హక్కు కోల్పోకూడదనేదే జిల్లా యంత్రాంగం లక్ష్యమని స్పష్టం చేశారు.మ్యూపింగ్ పూర్తయిన ప్రతి ఓటరు కూడా తప్పనిసరిగా ఎన్యూమరేషన్ ఫారం సమర్పించాలని, ఫారం సమర్పించని పక్షంలో వారి పేరు డ్రాఫ్ట్ ఓటరు జాబితాలో ఉండదని స్పష్టం చేశారు. అనంతరం అభ్యంతరాలు నమోదు చేయాల్సిన పరిస్థితి ఏర్పడి

సమస్యలు తలెత్తతాయని, అర్బులైన ప్రతి ఒక్కరి పేరు డ్రాఫ్ట్ జాబితాలో ఉండేలా ముందస్తు చర్యలు తీసుకోవాలని సూచించారు.ప్రస్తుతం జిల్లాలో అనామలీలను గణనీయంగా తగ్గించగలిగామని, గతంలో 30 శాతం ఉన్న అనామలీలను ప్రస్తుతం 20 శాతానికి తగ్గించామని తెలిపారు. 80 శాతం మ్యూపింగ్ పూర్తయిన ఓటర్లలో సిస్టమ్ ద్వారా గుర్తించిన అనామలీలకు నోటీసులు జారీ చేసి పరిశీలన చేపడతామని చెప్పారు.తండ్రి-కోడుకు సంబంధంగా మ్యూపింగ్ చేసిన ఇద్దరి మధ్య వయస్సు వ్యత్యాసం 15 సంవత్సరాల కంటే తక్కువగా ఉన్నా, తాత-మనవడు సంబంధంగా నమోదు చేసిన వారి మధ్య తక్కువ వ్యత్యాసం ఉన్నా వాటిని అనామలీలుగా పరిగణించి నోటీసులు జారీ అవుతాయని తెలిపారు. అనామలీల సమస్య పరిష్కారానికి పూర్తి ప్రక్రియను అనుసరించాల్సి ఉంటుందని పేర్కొన్నారు. ఓటరు జాబితాలో గుర్తించిన లోపాలు గల ప్రతి అనామలీ ఓటరుకు నోటీసులు జారీ చేసి, వారి వివరణలు స్వీకరించి సవరణలు చేపట్టాల్సి ఉంటుందని చెప్పారు. మొత్తం ప్రక్రియను ఫోటోగ్రఫీ, వీడియోగ్రఫీ ఆధారాలతో భద్రపరుస్తామని తెలిపారు. అనామలీలుగా గుర్తించిన ఓటర్ల వద్ద సంబంధిత పత్రాలు ఉన్నాయా లేదా అనే విషయాన్ని నిర్ధారించేందుకు జూలై 15 వరకు ఇంటింటి సర్వే నిర్వహిస్తున్నామని తెలిపారు. బాత్ లెవల్ ఏజెంట్లు (బీఎల్ఏలు) ఈ కార్యక్రమానికి సహకరించాలని కోరారు. ప్రతి రాజకీయ పార్టీ బాత్ స్టాయిలో బీఎల్ఏలను నియమించి కార్యక్రమాన్ని పర్యవేక్షించాలని సూచించారు.పాత ఎన్ఐఆర్ జాబితాలో ఉండి మ్యూపింగ్ కాని ఓటర్లు ఎన్నికల సంఘం గుర్తించిన 11 గుర్తింపు పత్రాల్లో ఏదో ఒకటి సమర్పించాలని, రేషన్ కార్డును గుర్తింపు పత్రంగా పరిగణించబోమని స్పష్టం చేశారు. మ్యూపింగ్ కాని ఓటర్ల ప్రస్తుత స్థితి, గ్రామంలోనే నివసిస్తున్నారా, జీవించి ఉన్నారా లేదా, శాశ్వతంగా ఇతర ప్రాంతాలకు వలస వెళ్లారా వంటి వివరాలను సేకరిస్తామని తెలిపారు. జనన తేదీలను కూడా పరిశీలిస్తామని చెప్పారు.జూలై 1, 1987కు ముందు భారతదేశంలో జన్మించిన వారు తమ స్వీయ గుర్తింపు



లేదా జనన పత్రాలు సమర్పిస్తే సరిపోతుందని, తల్లిదండ్రుల పత్రాలు అవసరం లేదన్నారు. జూలై 1, 1987 నుంచి డిసెంబర్ 2, 2004 మధ్య జన్మించిన వారు తమ పత్రాలతో పాటు తల్లి లేదా తండ్రిలో ఎవరి అయినా ఒకరి జనన లేదా గుర్తింపు పత్రం సమర్పించాలని తెలిపారు. డిసెంబర్ 2, 2004 తర్వాత జన్మించిన వారు తమ పత్రాలతో పాటు తల్లిదండ్రులిద్దరి పత్రాలు సమర్పించాల్సి ఉంటుందని వివరించారు.జూన్ 25 నుంచి జూలై 24 వరకు బీఎల్ఏలు ఇంటింటికీ వెళ్లి ఎన్యూమరేషన్ ఫారాలు సేకరిస్తారని తెలిపారు. మ్యూపింగ్ కాని ఓటర్ల నుంచి ఫారాలతో పాటుగుర్తింపు పత్రాలు కూడా సేకరిస్తారని, అనామలీ ఓటర్ల సమస్యలను అవసరమైన పత్రాల ఆధారంగా పరిష్కరిస్తామని చెప్పారు. జూలై 31, 2026న డ్రాఫ్ట్ ఎన్ఐఆర్ ఓటరు జాబితా విడుదల చేస్తామని తెలిపారు. ప్రతి ఓటరు తమ పేరు డ్రాఫ్ట్ జాబితాలో ఉందో లేదో పరిశీలించాలని సూచించారు. ఆగస్టు 30 వరకు అభ్యంతరాలు, ఫిర్యాదులు, కొత్త క్లెయిమ్లు స్వీకరిస్తామని చెప్పారు. సెప్టెంబర్ 28 నాటికి అన్ని అభ్యంతరాలు, క్లెయిమ్లను పరిష్కరించి అక్టోబర్ 1, 2026న తుది ఎన్ఐఆర్ ఓటరు జాబితాను విడుదల చేస్తామని తెలిపారు.జూన్ 25 నుంచి జూలై 24 వరకు బీఎల్ఏలు ఇంటింటికీ వచ్చినప్పుడు ఓటర్లు పూర్తి వివరాలతో ఎన్యూమరేషన్ ఫారాన్ని సమర్పించి తప్పనిసరిగా రసీదు తీసుకోవాలని సూచించారు. ప్రతి పోలింగ్ కేంద్రానికి సంబంధించిన బీఎల్ఏ వివరాలను ప్రజలకు తెలిసేలా చర్యలు తీసుకుంటామని తెలిపారు. ఈ సమావేశంలో కల్లూరు సబ్ కలెక్టర్ అజయ్ యాదవ్, ఆర్డీఓ శ్రీనివాస్,బీఆర్ఎస్ పార్టీ ప్రతినిధులు జెల్లం వేణుగోపాల్, రమేష్, పి. నాగరాజు, బీజేపీ ప్రతినిధులు రాజేష్, వెంకటేశ్వర్ రావు, కాంగ్రెస్ పార్టీ ప్రతినిధులు గోపాలరావు, సత్యనారాయణ, సిపిఎం డి.తిరువతి, ఎస్.వీరబాబు, ఆప్ ప్రతినిధి పి.శ్రీనివాస్, టీడీపీ పాలడుగు టిఆర్ కృష్ణప్రసాద్, బిఎస్పి సిపాన్ నాగేశ్వర్ రావు, ఎం.నాగేశ్వర్ రావు, ప్రజా ప్రతినిధులు, సంబంధిత అధికారులు, తదితరులు పాల్గొన్నారు.

జర్మన్ భాషా శిక్షణ ద్వారా విదేశీ ఉపాధి అవకాశాలు

-రాష్ట్ర కార్మిక,ఉపాధి శిక్షణ, కర్మాగార,గనులు భూగర్భ శాఖ మంత్రి గడ్డం వివేకానంద

జూన్ 10 వార్త సాక్షం
జర్మన్ భాష శిక్షణ ద్వారా విదేశీ ఉపాధి అవకాశాలు పెంపొందించడం జరుగుతుందని రాష్ట్ర కార్మిక,ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద అన్నారు.బుధవారం టాస్క్ అధ్వర్యంలో జిల్లాలోని మందమరెడ్డి పట్టణంలోని ఇల్లందు క్లబ్ లో ఏర్పాటు చేసిన జర్మన్ భాషా శిక్షణ కార్యక్రమానికి జిల్లా అదనపు కలెక్టర్ (స్థానిక సంస్థలు) పి. చంద్రయ్య, మండల తహసీల్దార్ సతీష్ కుమార్, మున్సిపల్ కమిషనర్ రాజలింగం, టాస్క్ జనరల్ మేనేజర్ రాధాకృష్ణటామ్ కామ్ మేనేజర్ నాగభారతి లతో కలిసి హాజరయ్యారు. ఈ సందర్భంగా రాష్ట్ర మంత్రి మాట్లాడుతూ. ఉపాధి అవకాశాలను పెంపొందించడంలో ఎంచుకున్న లక్ష్యాన్ని సాధించాలని పట్టుదల ఉన్న వారిని ప్రోత్సహిస్తామని తెలిపారు. ప్రపంచ వ్యాప్తంగా అనేక ఉపాధి అవకాశాలు ఉన్నాయని, ముఖ్యంగా జర్మనీలో నైపుణ్యం కలిగిన యువతకు భారీగా ఉద్యోగ అవకాశాలు ఉన్నాయని తెలిపారు. జర్మనీలో నర్సింగ్, సాంకేతిక,పారిశ్రామిక రంగాలలో లక్షలాది ఉద్యోగాలలో ఖాళీలు ఉన్నాయని, తెలంగాణ యువత అవకాశాలను అందిపుచ్చుకునేలా రాష్ట్ర ప్రభుత్వం టాస్క్ ద్వారా జర్మన్ భాషా శిక్షణ అందిస్తుందని తెలిపారు.ఉద్యోగం ఎక్కడ లభిస్తే అక్కడికి వెళ్లి పని చేసే దృక్పథం యువతలో ఉండాలని తెలిపారు.తాను పారిశ్రామి కవేత్తగా పని చేసిన అనుభవాన్ని ప్రస్తావిస్తూ మార్కెట్ ఉన్న ప్రాంతాలలో పరిశ్రమలు స్థాపించడం వల్ల వేలాది మందికి ఉపాధి కల్పించగలిగామని తెలిపారు. స్థానికతకే పరిమితం కాకుండా అవకాశాలను వెతుక్కుంటూ ముందుకు వెళ్లాలని యువతకు సూచించారు. జర్మనీలో వారానికి కేవలం 32 నుండి 35 గంటల పని సమయం మాత్రమే ఉంటుందని,మిగతా సమయంలో ఇతర నైపుణ్యాలను అభివృద్ధి చేసుకునే అవకాశం ఉంటుందని తెలిపారు. జర్మనీలో నెలకు 2 లక్షల 50 వేల రూపాయలు, ఆపైన ఆదాయం పొందే అవకాశాలు ఉన్నాయని తెలిపారు.ప్రైవేట్ ఏజెన్సీల మోసాలకు గురి కాకుండా ప్రభుత్వ సంస్థ అయిన టాస్క్ ద్వారా శిక్షణ పొంది విదేశీ ఉద్యోగాలను పొందాలని, ఇప్పటికే ఈ కార్యక్రమానికి 112 మంది యువత నమోదు చేసుకున్నారని, వారందరికీ నైపుణ్యభివృద్ధి శిక్షణ అందించి ఉద్యోగ అవకాశాలు కల్పించడం బాధ్యతగా తీసుకుంటామని తెలిపారు.ప్రభుత్వం టామ్ కామ్ సంస్థకు 90 కోట్ల రూపాయలు



అందించి నిరుద్యోగ యువతకు ఉపాధి కల్పించేందుకు చర్యలు తీసుకుంటుందని తెలిపారు. రాష్ట్ర ప్రభుత్వం అడ్వాన్స్డ్ టెక్నాలజీ సెంటర్లలో శిక్షణ పొందుతున్న విద్యార్థులకు నెలకు 2 వేల రూపాయల స్టెఫెండ్ అందిస్తోందని, అదే విధంగా జర్మన్ భాషా శిక్షణ పొందుతున్న అభ్యర్థులలో 80 శాతం హాజరు నమోదు చేసుకున్న వారికి కాకా వెంకటస్వామి ట్రస్ట్ తరపున అదనంగా నెలకు 1 వేయి రూపాయల స్టెఫెండ్ అందిస్తామని తెలిపారు. యువతలో క్రమశిక్షణ, పట్టుదల,లక్ష్యసాధనపై దృష్టి ఉండాలని, జర్మన్ భాషను నేర్చుకోవడానికి ప్రతిరోజూ సాధన చేయాలని సూచించారు. జర్మనీలో ఉద్యోగం సాధించాలనే స్పష్టమైన లక్ష్యంతో శిక్షణ పొందితే తప్పకుండా విజయం సాధిస్తారని అన్నారు. మందమరెడ్డి ప్రాంతభమైన ఈ కార్యక్రమాన్ని రాష్ట్రానికి ఆదర్శంగా నిలిపేందుకు ప్రతి వారం తాను స్వయంగా శిక్షణ కేంద్రాన్ని సందర్శించి అభ్యర్థులతో కలిసి జర్మన్ భాషను నేర్చుకుంటానని తెలిపారు. యువత ఈ అవకాశాన్ని వినియోగించుకుని తమ భవిష్యత్తును ఉన్నతంగా తీర్చిదిద్దుకోవాలని తెలిపారు. అంతకుముందు క్లబ్ ఆవరణలో మొక్కలు నాటారు. అనంతరం జర్మన్ భాషా శిక్షణలో బీటూ సర్టిఫికేషన్ పూర్తి చేసిన మరియు పాసల్, హుబా ఫాతిమా లకు ఆఫర్ లెటర్లు అందజేశారు.ఈ కార్యక్రమంలో సంబంధిత అధికారులు,శిక్షకులు, యువత,ప్రజాప్రతి నిధులు పాల్గొన్నారు.

వెలిమనేడు గ్రామ సభలో రోడ్డు భద్రతపై అవగాహన

-వేగం కాదు...ప్రాణాలతో గమ్యానికి చేరుకోవడమే ముఖ్యం
-డిజిపి వి.వి.శ్రీనివాస్ రావు

జూన్ 10 వార్త సాక్షం	
ప్రజా పాలనా-ప్రగతి	
ప్రణాళిక 99	రోజుల
కార్యాచరణలో	భాగంగా
చిట్కాలు	మండలం
వెలిమనేడు	గ్రామంలో
నిర్వహించిన గ్రామ సభలో	



జిల్లా పోలీస్ శాఖ అధ్వర్యంలో “అరెవ్ అలైవ్” రోడ్డు ప్రమాదాల నివారణ అవగాహన కార్యక్రమం నిర్వహించారు.ఈ కార్యక్రమానికి డిజిపి (టెక్నికల్ సర్వీసెస్) వి.వి.శ్రీనివాస్ రావు,జిల్లా ఎస్పీ శరత్ చంద్ర వార్ వాల్ ముఖ్య అతిథులుగా హాజరయ్యారు.ఈ సందర్భంగా డిజిపి వి.వి.శ్రీనివాస్ రావు మాట్లాడుతూ...రోడ్డు ప్రమాదాలు కుటుంబాలను తీవ్రంగా ప్రభావితం చేస్తున్నాయని అన్నారు. అధిక వేగం,నిర్లక్ష్య డ్రైవింగ్,ట్రాఫిక్ నిబంధనల ఉల్లంఘన,మద్యం సేవించి వాహనాలు నడపడం, డ్రైవింగ్ సమయంలో మొబైల్ ఫోన్ వినియోగించడం వంటి కారణాల వల్లే ఎక్కువ ప్రమాదాలు జరుగుతున్నాయని తెలిపారు. హెల్మెట్,సీట్బెల్ట్ వినియోగం తప్పనిసరి అని సూచించారు. “వేగంగా వెళ్లడం ముఖ్యంకాదు.. సురక్షితంగా గమ్యాస్థానానికి చేరుకోవడమే ముఖ్యం” అని పేర్కొన్న ఆయన,ప్రమాదం జరిగిన తొలి గంటను ‘గోల్డెన్ అవర్’గా అభివర్ణిస్తూ,ఆ సమయంలో బాధితులకు తక్షణ చికిత్స అందితే ప్రాణాలు కాపాడే అవకాశాలు ఎక్కువగా ఉంటాయని చెప్పారు. అనంతరం జిల్లా ఎస్పీ శరత్ చంద్ర వార్ మాట్లాడుతూ. నల్లగొండ జిల్లాలో రోడ్డు ప్రమాదాల నియంత్రణకు పోలీస్ శాఖ ప్రత్యేక చర్యలు చేపడుతోందన్నారు. వెలిమినేడు గ్రామ పరిధిలో 2023 లో 16 మంది,2024లో 13 మంది,2025లో 9 మంది రోడ్డు ప్రమాదాల్లో మృతి చెందగా,2026 లో ఇప్పటివరకు ఇద్దరు మాత్రమే మృతి చెందారని తెలిపారు.రోడ్లలో లోపాల సవరణ,హెచ్చరిక బోర్డులు, బారికేడ్లు,అవగాహన కార్యక్రమాల వల్ల ప్రమాదాలు తగ్గుముఖం పట్టాయని చెప్పారు.ప్రతి ఒక్కరూ డిఫెన్సివ్ డ్రైవింగ్ అలవర్చు కోవాలని, తమ నిర్లక్ష్యం వల్ల ఇతరులు ఇబ్బంది పడకుండా సామాజిక బాధ్యతతో వ్యవహరించాలని ఎస్పీ సూచించారు.గ్రామ సర్పంచ్ చంద్రారెడ్డి మాట్లాడుతూ..గ్రామంలో హెల్మెట్ వినియోగాన్ని తప్పనిసరి చేయాలని గ్రామస్థులతో కలిసి తీర్మానం చేసినట్లు తెలిపారు. అనంతరం డ్రైవర్లు,గ్రామ ప్రజల కోసం ఏర్పాటు చేసిన ఉచిత కంటి పరీక్షా శిబిరాన్ని డిజిపి,ఎస్పీ సందర్శించి పరీక్షలు చేయించుకున్న వారికి కంటి అద్దాలను పంపిణీ చేశారు.ఈ కార్యక్రమంలో డిఎస్సీ శివారంరెడ్డి, జడ్పీ సీఈఓ ప్రేమ్ కరుణ్ రెడ్డి, సీఐలు, ఎన్ఐలు, ఇతర పోలీసు అధికారులు, ప్రజాప్రతినిధులు, గ్రామస్థులు, యువత, డ్రైవర్లు పెద్ద సంఖ్యలో పాల్గొన్నారు.

బూత్ కమిటీలే కాంగ్రెస్ పార్టీ పునాదులు.. రాబోయే ఎన్నికల్లో బిఎల్ఏ ల పాత్ర కీలకం

-ఎంపీ రామ సహాయం రఘురాం రెడ్డి



జూన్ 10 వార్త సాక్షం
కొత్తగూడెం: కొత్తగూడెం క్లబ్ లో డీసీసీ అధ్యక్షురాలు శ్రీమతి తోట దేవి ప్రసన్న అధ్యక్షతన నియోజకవర్గ స్థాయి బూత్ లెవల్ ఏజెంట్ల శిక్షణా శిబిరం నిర్వహించారు. ఈ కార్యక్రమానికి ఖమ్మం పార్లమెంట్ సభ్యులు రామ సహాయం రఘురాం రెడ్డి ముఖ్య అతిథిగా హాజరై బిఎల్ఏ లకు దిశానిర్దేశం చేశారు.ఈ సందర్భంగా ఎంపీ రఘురాం రెడ్డి మాట్లాడుతూ, “డిబ్లీలో రాహుల్ గాంధీ, రాష్ట్రంలో రేవంత్ రెడ్డి చేస్తున్న పోరాటం బూత్ స్థాయిలో గెలిస్తేనే సార్థకం అవుతుంది. ఒక్కో బిఎల్ ఏ అంటే ఒక్కో సైనికుడు. ప్రతిపక్షాల కుట్రలు, దొంగ ఓట్లు, డబ్బు ప్రలోభాలను మీరు తిప్పికొట్టాలి. 6 గ్యారంటీల అమలును ప్రజల్లోకి తీసుకెళ్లి మళ్లీ కాంగ్రెస్ జెండా ఎగరేయాలి” అని పిలుపునిచ్చారు. 18 ఏళ్లు నిండిన కొత్త ఓటర్ల నమోదు, మరణించిన వారి తొలగింపు, అడ్రస్ మార్పులు ఫారం-6, 7, 8 ద్వారా వెంటనే చేయించాలన్నారు. బిఎల్ ఓ లతో సమన్వయం చేసుకొని బూత్లో 100% ఓటింగ్ జరిగేలా చూడాలని చెప్పారు. పోలింగ్ రోజు ఏజెంట్గా మీరు చూపే చొరవే మన గెలుపును నిర్ణయిస్తుంది” అని సూచించారు. డీసీసీ అధ్యక్షురాలు తోట దేవి ప్రసన్న మాట్లాడుతూ.. ఎన్ ఐఆర్ ప్రక్రియ పూర్తయ్యే వరకు బిఎల్ ఏ లు అప్రమత్తంగా ఉండాలన్నారు. వారి ఓటు కాంగ్రెస్కే పడేలా చూడడం బిఎల్ఏల వంతు అని అన్నారు. మీకు ఏ సమస్య వచ్చినా డీసీసీ నేరుగా అండగా ఉంటుంది” అని జిల్లా అధ్యక్షురాలు భరోసా ఇచ్చారు. ఈ కార్యక్రమంలో డీపి సీ జనరల్ కుట్రబరీ నాగ సీతారాములు, డిప్యూటీ మేయర్ సిరిపురంపు లలిత కుమారి, కొత్తాల్ శ్రీని, ఆళ్ళ మురళి, ఊకంటి గోపాలరావు, మండే వీర హనుమంతరావు,యూత్ కాంగ్రెస్ జిల్లా అధ్యక్షుడు చీకటి కార్తిక్, అర్జున్ రావు, అంతోణీ పాల్, ఎం ప్రసాద్ బాబు, మంద హనుమంతరావు, కోడుమూరి శ్రీనివాసరావు, రాజేంద్రప్రసాద్, నాగార్జున శ్రీనివాస్ రెడ్డి, చింతలపూడి శేఖర్, రంగారావు, ఎస్పీ సెల్ జిల్లా అధ్యక్షుడు గద్దెల రమేష్, అబ్దుల్లా రాహ్మాన్ డిసీసీ జిల్లా కమిటీ సభ్యులు, మండల అధ్యక్షులు, కార్పొరేటర్లు, సర్పంచులు, యూత్ కాంగ్రెస్ నాయకులు, కాంగ్రెస్ కార్యకర్తలు, ప్రజలు భారీ ఎత్తున పాల్గొన్నారు.

బిజినెస్

బ్లెండర్స్ ప్రైడ్ ప్యాకేజ్డ్ వాటర్ ద్వారా ‘బ్లెండర్స్ ప్రైడ్ రిజర్వ్ డ్ ఎక్స్ పీరియెన్సెస్’ ఆవిష్కరణ



రుచి ఇంద్రియాల్లో ఏ విధంగా అనుభవించబడుతుంది పునః ఊహించడానికి రూపొందించబడిన ఒక కొత్త సాంస్కృతిక ఫ్లాట్ ఫాం ‘బ్లెండర్స్ ప్రైడ్ రిజర్వ్ డ్ ఎక్స్ పీరియెన్సెస్’ ను ప్రారంభించిన బ్లెండర్స్ ప్రైడ్ ప్యాకేజ్డ్ డ్రింకింగ్ వాటర్. వినియోగదారులు తమ సొంత అభివృద్ధి చెందుతున్న రుచులు మరియు ఎంపికలను చూపించే మరింత అర్థవంతమైన మరియు మెరుగైన అనుభవాల వైపు ఆసక్తి చూపిస్తున్న సమయంలో, ‘బ్లెండర్స్ ప్రైడ్ రిజర్వ్ డ్ ఎక్స్ పీరియెన్సెస్’ రుచిని మరింత ఏదో వ్యక్తీకరణగా మార్చడం ద్వారా ఈ మార్పుకు ప్రతిస్పందించింది. ‘ప్రతి కోణంలోను ప్రత్యేకమైనది’ అనే భావన ఆధారంగా, ఫ్లాట్ ఫాం రుచిని బహు కోణీయ ప్రయాణంగా అందిస్తోంది- దీనిని కేవలం రుచి చూడటమే కాకుండా దీనిని చూడవచ్చు, వినవచ్చు, అనుభూతికి గురి కావచ్చు మరియు అనుభవించవచ్చు. ఛెఫ్ కూనల్ కపూర్ తో కూర్చు బడిన, ఈ అనుభవం ఈ కలను సన్నిహితమైన, ప్రత్యేకమైన ప్రదర్శన ద్వారా నిజం చేసింది. ఆ సాయంత్రం యొక్క ప్రధాన ఆకర్షణ ఒక లైవ్ గ్యాస్ట్రో-ప్రదర్శనగా నిలిచింది. దీనిలో వాస్తవిక సమయంలో మ్యూజిక్ తో పాటు రుచి కూడా జోడించి ఆకృతి, సువాసన మరియు లయలను నిరంతరమైన ఇంద్రియ అనుభూతిగా తయారు చేయబడింది.ఈ అనుభవాన్ని ప్రత్యేకంగా చేసింది కేవలం నాలుకతో రుచి చూడటానికి పరిమితం కాకుండా, దానికి మించిన విధంగా రుచిని వ్యాఖ్యానించడం. చైతన్యవంతమైన దృశ్య వాతావరణాలు , సువాసన ఆధారిత ఇన్ స్టలేషన్స్ నుండి స్పర్శానుభూతి మరియు విభిన్నంగా రూపొందించిన రుచి చూసే అనుభవం వరకు, ప్రతి ఒక్కరూ రుచిని ఒక విభిన్న కోణంలో వ్యాఖ్యానించేలా ఎన్నో లీనమయ్యే ప్రదేశాలను ఇది అందించింది.

రెండు కొత్త క్లాసిక్స్ మాంచెట్ గడియారాలను పరిచయం

క్లాసిక్స్ మాంచెట్ రెండు కొత్త రూపాలతో తిరిగి వచ్చింది: ఒకటి ప్రత్యేకమైన మినరల్ ఎడిషన్, మరొకటి నన్రే డయల్. రాక్ ఎస్ట్ శైలిని కలిగి ఉన్న ఈ జంట గడియారాలు, గోల్డ్-టోన్, స్టీల్ బ్రాస్‌లెట్‌లలో లభిస్తాయి. ఈ రెండు కొత్త మోడళ్లు శాశ్వత సేకరణలో భాగమయ్యాయి, ఇవి స్వేచ్ఛాయు తమైన మరియు గ్లామ్-చిక్ స్వభావాన్ని కలిగి ఉంటాయి. క్లాసిక్స్ మాంచెట్ మళ్ళీ వెలుగులోకి వచ్చింది. జెనీవాలో జరిగిన ‘వాచెస్ అండ్ వండర్స్’ కార్యక్రమంలో, ఈ తిరుగుబాటు సౌందర్యం అందరి దృష్టిని ఆకర్షించింది. బ్రాస్‌లెట్ మరియు టైమ్‌పీస్ రెండింటి లక్షణాలను కలిగి ఉన్న ఈ కొత్త వెర్షన్లు, ఈ శ్రేణి యొక్క రాక్-ఇన్‌ఫ్లూజ్డ్ మరియు ధిక్కారపూరిత వ్యక్తిత్వాన్ని పునరుద్ధరిస్తున్నాయి. మొదటి కొత్త మాంచెట్ గోల్డ్ టోన్‌లో ఉంది, ఇది ‘క్లౌ డి పారిస్’ మోటిఫ్‌తో అద్భుతమైన ప్రభావాన్ని చూపుతుంది. దీని ప్రకాశవంతమైన మెరుపు, బోల్డ్ టర్కాయిస్ మినరల్ డయల్‌తో విరుద్ధంగా ఉంటూ ఆకర్షణీయంగా ఉంటుంది. ప్రతి డయల్ ఒక ప్రత్యేకమైన ముక్క క్లాసిక్స్ మాంచెట్ సేకరణలోని రెండు కనిష్ట శైలి గల ముళ్ళు దీని ఉపరితలంపై తిరుగుతూ, “ఫ్రెడరిక్ కాన్‌స్టాంట్ -- జెనీవా” అనే

వారి ప్రత్యేక సంతకంతో ఉంటాయి. ఈ మోడల్ 2025లో మలాకైలో డయల్‌తో ప్రారంభించిన గడియారం యొక్క వారసత్వాన్ని కొనసాగిస్తుంది. టర్కాయిస్ రంగులో ఉన్న ఈ చిన్న సోదరి, మరింత ఉల్లాసభరితమైన జోడీని అందిస్తుంది. ఎరుపు తివాచీల గ్లామర్‌కు ఏమాత్రం తీసిపోని ఈ మాంచెట్ మధ్యలో బంగారు మరియు టర్కాయిస్ రంగులు కలిసి ఒకదానికొకటి నవాలు చేసుకుంటాయి. రెండవ వెర్షన్ స్టీల్ బ్రాస్‌లెట్ ఎంపికను అందిస్తుంది, ఇది కూడా ‘క్లౌ డి పారిస్’ మోటిఫ్‌ను ప్రదర్శిస్తుంది. మొదటి మోడల్ అందరి దృష్టిని ఆకర్షిస్తే, రెండవది రిఫ్రెషింగ్ మరియు స్ప్రింగ్-ప్రేరేపిత వైవిధ్యంతో తనదైన ప్రత్యేకతను చాటుకుంటుంది. సున్నితమైన నన్రే-బ్రష్డ్ మింట్-గ్రీన్ డయల్ మృదువైన, చల్లని రంగులను వెల్లడిస్తుంది. ఈ క్లాసిక్స్ మాంచెట్ దాని గ్లామ్ స్ఫూర్తిని కోల్పోకుండా, మరింత సూక్ష్మమైన రోజువారీ శైలికి తోడుగా ఉంటుంది. దీనిపై ఉన్న స్టడెడ్ అలంకరణ ఎలక్ట్రక్ గిటార్ మీటినప్పుడు



మణికట్టుపై నృత్యం చేస్తున్నట్లు అనిపిస్తుంది. మంచు కింద ఉన్న నిప్పు పట్ల జాగ్రత్త: పెరిగే శబ్దాలు మంచుపై పడే సూర్యరశ్మిలాగా, ఈ క్లాసిక్స్ మాంచెట్ యొక్క సాధువైన ఆత్మను కరిగించడానికి సరిపోతాయి.

జెప్టా రూ. 11,000 కోట్ల ఐపీఓ

తొలి పబ్లిక్ ఆఫరింగ్ (ఐపీఓ) ప్రక్రియలో భాగంగా ప్రముఖ క్విక్ కామర్స్ కంపెనీ జెప్టా మంగళవారం సెబీకి సవీకరించిన ప్రాథమిక ముసాయిదా పత్రాలను (యూడీఆర్‌సెఫీసీ) సమర్పించింది. ఐపీఓ లో భాగంగా ఈ కంపెనీ రూ.8,010 కోట్ల తాజా ఈక్విటీ జారితో పాటు ప్రస్తుత వాటాదారులకు చెందిన 11.35 కోట్ల షేర్లను ఆఫర్ ఫర్ సేల్ (ఓఎఫ్ఎస్) ద్వారా విక్రయించనుంది. ఐపీఓ ద్వారా మొత్తంగా రూ.11,000 కోట్ల వరకు సమీకరించనున్నట్లు విశ్వసనీయ వర్గాల సమాచారం. జెప్టా వ్యవస్థాపకులకు ఈడీ సమస్య కంపెనీ వ్యవస్థాపకులు అదితీ పలిచా, కైవల్య వోహ్రాకు ఈ ఏడాది ఏప్రిల్‌లో ఎన్‌ఫోర్స్‌మెంట్ డైరెక్టరేట్ (ఈడీ) సమస్య జారీ చేసింది.

ఫారిన్ ఎక్స్‌చేంజ్ మేనేజ్‌మెంట్ చట్టం (ఫెమా)లో భాగంగా కంపెనీలో విదేశీ పెట్టుబడులు, ఆర్థిక లావాదేవీలు, కంపెనీ వ్యాపారంపై సమాచారంతో పాటు పత్రాలు, పద్ధతులను ఈడీ కోరిందని సెబీకి సమర్పించిన ముసాయిదాలో వెల్లడించింది.



ఐపీఎల్, భారత క్రికెట్‌పై విమర్శలు ఆపండి: సునీల్ గావస్కర్



ఇంటర్వ్యూ డెస్క్: ఇండియన్ ప్రీమియర్ లీగ్(ఐపీఎల్), భారత

క్రికెట్‌పై వస్తున్న విమర్శలపై టీమిండియా మాజీ క్రికెటర్ సునీల్ గావస్కర్ ఘాటుగా స్పందించాడు. ఐపీఎల్ 2026లో రాజస్థాన్ రాయల్స్ తరపున ప్రాతినిధ్యం వహించిన ఇంగ్లండ్ షేయర్ జోప్రా ఆర్డర్.. న్యూజిలాండ్‌తో జరిగిన తొలి టెస్టుకు దూరమయ్యాడు. దీంతో ఇంగ్లండ్ మాజీ క్రికెటర్ల నుంచి విమర్శలు ఎదురయ్యాయి. జాకబ్ బెథెల్ విషయంలో కూడా ప్రాంచైజీ క్రికెట్, అంతర్జాతీయ క్రికెట్ మధ్య పలు చర్చలు జరిగాయి. ఈ పరిణామాల నేపథ్యంలో గావస్కర్ విమర్శలకు గట్టిగా బదులిచ్చాడు. ఐపీఎల్, భారత క్రికెట్‌ను విమర్శించే వారే ఆదాయం కోసం తిరిగి బీసీసీఐని ఆశ్రయిస్తారని మండిపడ్డాడు.భారత క్రికెట్, బీసీసీఐపై విమర్శలు చేయడం కొందరికి అలవాటుగా మారింది. కానీ ఆదాయం కోసం వారు తిరిగి బీసీసీఐనే ఆశ్రయిస్తారు. ఎందుకంటే భారత క్రికెట్, భారత అభిమానులే వారి ఖజానాలను నింపుతున్నారు. ఐపీఎల్‌లో పాల్గొనే విదేశీ ఆటగాళ్ల ఫీజులో 10 శాతం వాటా ఆయా దేశాల క్రికెట్ బోర్డులకు

లభిస్తుందన్న విషయాన్ని గుర్తుంచుకోవాలి. ఐపీఎల్ కారణంగా తమ షేయర్లు అంతర్జాతీయ క్రికెట్‌కు అందుబాటులో ఉండరని ఫిర్యాదు చేయడం అలవాటుగా మారింది. కానీ అదే ఐపీఎల్ ద్వారా ఆ దేశ బోర్డులకు అందుతున్న డబ్బు గురించి మాత్రం ఎవ్వరూ ఒక్క మాట కూడా మాట్లాడరు’ అని గావస్కర్ ఆగ్రహం వ్యక్తం చేశాడు. -ఆ పని చేసేది ఐపీఎల్ మాత్రమే.. ‘ఐపీఎల్ ద్వారా ప్రతి ఏడాది విదేశీ బోర్డులకు లక్షల పౌండ్ల ఆదాయం వస్తోంది. మరి ‘ది హంద్రెడ్’ టోర్నీ విదేశీ షేయర్ల బోర్డులకు వాటా ఇస్తుందా? బిగ్‌బాష్ లీగ్ లేదా ఇతర టీ20 లీగ్‌లు ఇస్తున్నాయా? లేదు కదా.. ఫారిన్ షేయర్ల బోర్డులకు ఆదాయం కల్పించేది ఐపీఎల్ మాత్రమే. బీసీసీఐ, భారత క్రికెట్‌పై నిరంతరం విమర్శలు చేయడం ఆపాలి. వాస్తవాలను గుర్తించే సమయం వచ్చింది. భారత క్రికెట్ ఇక్కడే ఉంటుంది. దాన్ని ఎంత కిందకు లాగాలని ప్రయత్నించినా అది సాధ్యం కాదు’ అని గావస్కర్ ఘాటుగా మాట్లాడాడు.

మానవ్ సుతార్‌కు కౌంటీ క్రికెట్ కాంట్రాక్ట్

ఇంటర్వ్యూ డెస్క్: అఫ్ఘానిస్థాన్‌తో జరిగిన ఏకైక టెస్టు మ్యాచ్‌లో యువ స్పిన్నర్ మానవ్ సుతార్ అదిరే ప్రదర్శనతో ఆకట్టుకున్న నంగతి తెలిసిందే. అరంగ్‌ట్రంలోనే 7 వికెట్లు తీసి ‘షేయర్ ఆఫ్ ది మ్యాచ్’గా నిలిచాడు. ఈ క్రమంలోనే సుతార్‌కు ఓ బంపరాఫర్ లభించింది. అతడికి ఇంగ్లండ్ కౌంటీ క్రికెట్‌లో ఆదే అవకాశం దక్కింది. తాజాగా వార్విక్‌షైర్ క్రికెట్ క్లబ్ తరపున సుతార్ ఒప్పందం కుదుర్చుకున్నాడు.ఈ ఒప్పందంతో 23 ఏళ్ల ఎడమచేతి స్పిన్నర్ మానవ్ సుతార్.. ఈ సీజన్‌లో కౌంటీ ఛాంపియన్‌షిప్‌లోని తదుపరి రెండు రౌండ్ల మ్యాచ్‌ల్లో వార్విక్‌షైర్‌కు ప్రాతినిధ్యం వహింున్నాడు. యార్క్‌షైర్, సమర్‌సెట్ జట్లతో జరిగే మ్యాచ్‌లకు అతడు అందుబాటులో ఉండనున్నట్లు క్లబ్ ప్రకటించింది. అఫ్ఘానిస్థాన్‌పై టెస్టు అరంగ్‌ ట్రంలోనే అద్భుత ప్రదర్శనలతో మెరిసిన సుతార్ జట్టు విజయానికి కీలకంగా నిలిచాడు. అంతకుముందు దేశవాళీ క్రికెట్‌లో కూడా అద్భుతంగా రాణించిన అతడు 29 ఫస్ట్‌క్లాస్ మ్యాచ్‌ల్లో 129 వికెట్లు పడగొట్టి సెలక్టర్ల దృష్టిని ఆకర్షించాడు. సుతార్ రాకతో తమ బౌలింగ్ దశానికి కొత్త బలం చేకూరుతుందని వార్విక్‌షైర్ యాజ మాన్యం అభిప్రాయపడింది. కౌంటీ ఛాంపియన్‌షిప్ టైటిల్ పోరులో జట్టుకు అతడి సేవలు ఉపయోగపడతాయని ఆశాభావం వ్యక్తం చేసింది. ఈ సందర్భంగా సుతార్ కూడా అనందం వ్యక్తం చేశాడు. ‘వార్విక్‌షైర్ జట్టులో చేరడం చాలా సంతోషంగా ఉంది. జట్టుకు టైటిల్ అందించేందుకు కృషి చేస్తాను’ అని తెలిపాడు. భారత టెస్టు జట్టులో అరంగ్‌ట్రం



చేసిన క్యాడ్ రోజుల్లోనే కౌంటీ క్రికెట్‌లో అవకాశం దక్కించుకోవడం సుతార్ కెరీర్‌లో కీలక మైలురాయిగా నిలిచింది.

సాఫ్ట్వేర్

చరిత్ర సృష్టించిన బంగ్లాదేశ్.. 21 ఏళ్ల తర్వాత

21 ఏళ్ల తర్వాత..

వన్డే క్రికెట్‌లో బంగ్లాదేశ్ చరిత్ర సృష్టించింది. 21 ఏళ్ల సుదీర్ఘ నిరీక్షణ తర్వాత ఆస్ట్రేలియాపై వన్డే మ్యాచ్‌లో ఘన విజయం సాధించింది. మూడు వన్డే సిరీస్‌లో భాగంగా మంగళవారం ఢాకా వేదికగా జరిగిన తొలి మ్యాచ్‌లో బంగ్లాదేశ్ డక్‌వర్త్ లూయిస్ పద్ధతి ద్వారా 86 పరుగుల తేడాతో కంగారు జట్టును ఓడించింది.ఈ మ్యాచ్‌లో టాప్ ఓడి బ్యాటింగ్‌కు దిగిన బంగ్లాదేశ్ నిర్ణీత 50 ఓవర్లలో 8 వికెట్లు నష్టానికి 284 పరుగులు చేసింది. మోసాదెక్ హోస్సేన్(86 నాటౌట్), నజ్మూల్ హెస్సేన్ షాంట్(67), తంజిద్ హసన్(54) హఫ్ సెంచరీలతో రాణించారు. ఆసీన్ బౌలర్లలో నాథన్ ఎల్లిస్ మూడు వికెట్లు పడగొట్టాడు. లియామ్ స్మిత్, మ్యూట్ రేన్షా రెండేసి వికెట్లు సాధించారు. గ్లేవియర్ బార్న్‌లెట్ ఒక వికెట్ పడగొట్టాడు. అనంతరం 285 పరుగుల లక్ష్యంతో బ్యాటింగ్‌కు దిగిన ఆస్ట్రేలియా.. వర్షంతో మ్యాచ్ ఆగిపోయే సమయానికి 42.2 ఓవర్లలో 9 వికెట్లకు 191 పరుగులే చేసింది. ఆ తర్వాత వర్షం తగ్గకపోవడంతో అంపైర్లు డక్‌వర్త్ లూయిస్ ప్రకారం మ్యాచ్ ఫలితాన్ని తేల్చారు. 86 పరుగుల తేడాతో బంగ్లా విజయం సాధించింది. అల్లేక్స్ క్యూరీ 47), కామెరూన్ గ్రీన్ (52నాటౌట్), కూపర్ కనోలీ(35) మినహా అంతా విఫలమయ్యారు. బంగ్లా బౌలర్లలో సహిద్ రాజా నాలుగు వికెట్లు తీయగా ముస్తాఫిజర్ రెహ్మాన్, మొసాదెక్ హుస్సేన్ రెండేసి వికెట్లు పడగొట్టారు. టస్సీన్ అహ్మద్ ఒక వికెట్ సాధించాడు. సొంతగడ్డపై వన్డే క్రికెట్‌లో ఆస్ట్రేలియాను ఓడించడం బంగ్లాదేశ్‌కు ఇదే తొలిసారి. 2005లో కార్టెఫ్‌లో జరిగిన నాట్‌వెస్ట్ సిరీస్‌లో బంగ్లాదేశ్ తొలిసారిగా కంగారు జట్టు పై విజయం సాధించింది. సుమారు 21 ఏళ్ల తర్వాత ఆస్ట్రేలియాపై రెండో విజయాన్ని సమాధు చేసింది.

రామ్ చరణ్ 'పెద్ది' వివాదంపై అదా శర్మ కామెంట్స్

'ది కేరళ స్టోరీ'తో దేశవ్యాప్తంగా గుర్తింపు తెచ్చుకున్న అదా శర్మ త్వరలోనే 'గవర్నర్' అనే పవర్ ఫుల్ చిత్రంతో మన ముందుకు రాబోతున్నారు. మనోజ్ బాజ్ పేయి ప్రధాన పాత్రలో, చిన్మయ్ మాండేకర్ దర్శకత్వంలో రూపొందిన ఈ పొలిటికల్ థ్రిల్లర్, 1990ల నాటి భారత ఆర్థిక సంక్షోభం నేపథ్యంలో తెరకెక్కింది. ఆర్థిక గవర్నర్ దేశాన్ని ఆర్థిక సంక్షోభం నుండి ఎలా రక్షించారనే యథార్థ సంఘటనల ఆధారంగా విపుల్ షా నిర్మించిన ఈ చిత్రం జూన్ 12న విడుదల కానుంది. ఈ చిత్రం ప్రమోషన్లలో భాగంగా అదా శర్మ.. రామ్ చరణ్ 'పెద్ది' సినిమాలో జాన్సీ కపూర్ పాత్రపై జరుగుతున్న ట్రోలింగ్ పై ఆసక్తికరంగా స్పందించారు. 'పెద్ది' సినిమాలో మహిళలను అభ్యంతరకరంగా చూపించారనే

విమర్శలతో దర్శకుడు బుచ్చిబాబు సనా ఇప్పటికే క్షమాపణలు చెప్పి ఆ సీన్లను తొలగించిన సంగతి తెలిసిందే. దీనిపై అదా మాట్లాడుతూ.. తాను ఆ సినిమాలో నటించలేదని, ఇంకా చూడలేదని చెబుతూనే, ఇండస్ట్రీ బ్యాక్ గ్రౌండ్ లేని తన ప్రయాణం వేరని, కాబట్టి ఆ వివాదంపై మాట్లాడటం సరైనది కాదని చాకచక్యంగా తప్పించు కున్నారు. అయితే, నటీనటులు, దర్శకులు, రచయితలు ప్రాజెక్టులను ఎంచుకునేటప్పుడు చాలా జాగ్రత్తగా ఉండాలని, మన చిన్న తప్పుడు నిర్ణయం సమాజంపై ప్రభావం చూపుతుందని హెచ్చరించారు. మహిళలకు భిన్నమైన కోణాలు ఉన్న స్క్రిప్టులనే తాను ఇష్టపడతానని ఆమె స్పష్టం చేశారు.




యాక్షన్ అవతార్ లో అలియా భట్..
ఉత్కంఠ రేపుతున్న 'అల్పా' ప్రోమో



బాలీవుడ్ స్టార్ హీరోయిన్ అలియా భట్ తన సరికొత్త యాక్షన్ అవతారంతో ప్రేక్షకులను ఆశ్చర్యపరిచారు. యశ్ రాజ్ ఫిల్మ్స్ (వైఆర్ఎఫ్) ప్రతిష్టాత్మకంగా నిర్మిస్తున్న సై యూనివర్స్ నుంచి రాబోతున్న కొత్త చిత్రం 'అల్పా'. ఈ సినిమాకు సంబంధించిన ప్రోమోను బుధవారం విడుదల చేయగా, అందులో అలియా ముసుపెన్నడూ చూడని రీతిలో హై-ఆక్షేన్ యాక్షన్ తో అదరగొట్టారు. ప్రోమో ప్రారంభంలో అలియా తన 18వ పుట్టినరోజును తండ్రి (బాబీ డియోల్)తో జరుపుకుంటున్నట్లు కనిపిస్తుంది. తండ్రికూతుళ్ల మధ్య ప్రేమగా మొదలైన ఈ సన్నివేశం, ఆ తర్వాత ప్రమాదకరమైన ప్రయాణానికి నాంది పలుకుతుంది. ఆమె జీవితాంతం నేర్చుకున్న కఠినమైన శిక్షణ కేవలం పెద్దయ్యాక బతకడానికి కాదని, తన 18వ పుట్టినరోజునే ఆమె మొదటి మిషన్ కు సిద్ధం కావడానికి బాబీ డియోల్ పాత్ర వెల్లడిస్తుంది. ఆ తర్వాత టీజర్ లో అలియా భయంకరమైన పోరాట సన్నివేశాల్లో కనిపిస్తుంది. ప్రత్యర్థులను కాలితో తన్నడం, వంచీలు వినరడం, ధైర్యంగా పోరాడటం వంటివి ఆమె పాత్రను ఒక పవర్ ఫుల్ ఏజెంట్ గా వరిచయం చేస్తున్నాయి. 'అల్పా'గా మారడమే లక్ష్యంగా ఆమెకు శిక్షణ ఇచ్చినట్లు ఈ సన్నివేశాలు స్పష్టం చేస్తున్నాయి.

'పెద్ది' సక్సెస్ పై అల్లు అర్జున్ పోస్ట్. రామ్ చరణ్ క్రేజీ రిప్లై

మోగా పవర్ స్టార్ రామ్ చరణ్, డైరెక్టర్ బుచ్చిబాబు సనా కాంబినేషన్ లో వచ్చిన 'పెద్ది' చిత్రం బాక్సాఫీస్ వద్ద భారీ వసూళ్లతో దూసుకుపోతోంది. జూన్ 4న విడుదలైన ఈ క్లాసిక్ విలేజ్ డ్రామా ప్రేక్షకులను ఎంతగానో ఆకట్టుకుంటోంది. ఈ నేపథ్యంలోనే ఐకాన్ స్టార్ అల్లు అర్జున్ సోషల్ మీడియా వేదికగా 'పెద్ది' చిత్ర బృందానికి, ముఖ్యంగా తన బ్రదర్ రామ్ చరణ్ కు అభినందనలు తెలుపుతూ ఒక ప్రత్యేకమైన పోస్ట్ పెట్టారు. ఈ పోస్ట్ నెట్టింట వైరల్ అయింది. తాజాగా అల్లు అర్జున్ అభినందనలపై రామ్ చరణ్ స్పందించారు. అల్లు అర్జున్ పెట్టిన పోస్టును రీ-షేర్ చేస్తూ.. "నీ విషన్ నాకు, అలాగే మా మొత్తం 'పెద్ది' టీమ్ కు ఎంతో ప్రత్యేకం బన్నీ. థాంక్స్ సో మచ్" అంటూ చరణ్ తన ప్రేమాభిమానాలను చాటుకున్నారు. అంతేకాదు, ప్రస్తుతం అల్లు అర్జున్ నటిస్తున్న మోస్ట్ అవేటెడ్ మూవీ 'రాకా' కోసం తాను కూడా ఎంతో ఆసక్తిగా ఎదురుచూస్తున్నట్లు ఈ సందర్భంగా పేర్కొన్నారు. స్టార్ హీరోలు ఇద్దరూ ఒకరి సినిమాలను మరొకరు ప్రమోట్ చేసుకుంటూ, ఇలా ఒకరికొకరు సపోర్ట్ నిలవడం ఇండస్ట్రీలో ఒక గొప్ప హెచ్చి వాతావరణానికి నిదర్శనమని సినీ విశ్లేషకులు అభిప్రాయపడు తున్నారు. హీరోల మధ్య ఉన్న ఈ బాండింగ్ చూసి అటు మోగా, ఇటు అల్లు అభిమానులు ఫుల్ ఖుషీ అవుతున్నారు.



భయపెట్టనున్న జాన్సీ కపూర్

తుంబాడ్' దర్శకుడితో హీరోర్ జోనర్ లో కాత్తి సినిమా!

- తుంబాడ్' ఫేమ్ రాహి అనిల్ బర్వేతో జాన్సీ సినిమా
- భారీ బడ్జెట్ తో క్రీవర్ హీరోర్ చిత్రంగా రూపకల్పన
- ప్రస్తుతం చర్చల దశలో ఉన్న ప్రాజెక్ట్
- అన్నీ కుదిరితే ఈ ఏడాదే చిత్రీకరణ ప్రారంభం
- జియో స్టూడియోస్ నిర్మాణంలో తెరకెక్కునున్న సినిమా

బాలీవుడ్ నటి జాన్సీ కపూర్ వరుసగా భారీ ప్రాజెక్టులతో దూసుకుపోతున్నారు. తాజాగా ఆమె మరో ఆసక్తికర చిత్రానికి అంగీకరించే అవకాశం ఉన్నట్లు తెలుస్తోంది. కల్ట్ క్లాసిక్ హీరో ఫిల్మ్ 'తుంబాడ్' ఫేమ్ దర్శకుడు రాహి అనిల్ బర్వే దర్శకత్వంలో ఓ భారీ క్రీవర్ హీరోర్ చిత్రంలో నటించేందుకు జాన్సీ చర్చలు జరుపుతున్నట్లు బాలీవుడ్ వర్గాల్లో ప్రచారం జరుగుతోంది. ఈ ప్రాజెక్టుకు సంబంధించిన చర్చలు ప్రస్తుతం చివరి దశలో ఉన్నాయని సమాచారం. అంతా సవ్యంగా

సన్నాహాలు చేస్తున్నట్లు తెలుస్తోంది. 'తుంబాడ్' తర్వాత రాహి అనిల్ బర్వే హీరోర్ జోనర్ లో ప్రత్యేక గుర్తింపు తెచ్చుకున్నారు. ఆయన దర్శకత్వంలో సినిమా అనగానే ప్రేక్షకుల్లోను, పరిశ్రమలోను ఆసక్తి నెలకొంది. ఈ చిత్రానికి సంబంధించిన కథ, ఇతర నటీనటుల వివరాలను మేకర్స్ చాలా గోప్యంగా ఉంచుతున్నారు. అయితే, జాన్సీతో చర్చలు ఫలించి, ఆమె ఈ ప్రాజెక్టులో భాగమైతే తన కెరీర్ లో ఇది మరో ముఖ్యమైన సినిమా అవుతుందని విశ్లేషకులు భావిస్తున్నారు. ప్రస్తుతం రాహి అనిల్ బర్వే పలు

జరిగితే ఈ ఏడాది చివర్లోనే సినిమా సెట్స్ పైకి వెళ్లే అవకాశం ఉంది. ప్రముఖ నిర్మాణ సంస్థ జియో స్టూడియోస్ ఈ చిత్రాన్ని భారీ స్థాయిలో నిర్మించేందుకు



హీరోర్

ప్రాజెక్టులతో బిజీగా ఉండగా, వాటిలో ఇది ఒకటని తెలుస్తోంది. ఈ వార్తలపై చిత్రబృందం నుంచి అధికారిక ప్రకటన వెలువడాల్సి ఉంది.

ఆయన నాపై చెరగని ముద్ర వేశారు: భారతీరాజా మృతిపై చిరంజీవి భావోద్వేగం!

-ఈ ఉదయం తుదిశ్వాస విడిచిన భారతీరాజా

-భారతీరాజాతో నటించిన అనుభవాన్ని గుర్తు చేసుకున్న చిరంజీవి

-ఆయన చిత్రాలు కోట్లాది మంది హృదయాలను తాకాయన్న మెగాస్టార్



దర్శక దిగ్గజం భారతీరాజా ఈ ఉదయం అనారోగ్య సమస్యలతో కన్నుమూయడంతో సినీ పరిశ్రమ షాక్ కు గురైంది. ఆయన మృతి పట్ల సినీ లోకం ఘనంగా నివాళు లర్పిస్తోంది. ఈ క్రమంలోనే, భారతీరాజా దర్శకత్వంలో నటించిన అనుభవాన్ని గుర్తు చేసుకుంటూ మెగాస్టార్ చిరంజీవి సోషల్ మీడియా వేదికగా అత్యంత భావోద్వేగ భరితమైన పోస్ట్ పెట్టారు. భారతీయ సినిమా ఈ రోజు ఒక గొప్ప కథకుడిని కోల్పోయింది అని చిరంజీవి ఆవేదన వ్యక్తం చేశారు. గ్రామీణ మట్టి నువాసనలను, మానవ సంబంధాల అందాలను, ప్రేమలోని అమాయకత్వాన్ని, సామాన్య ప్రజల భావోద్వేగాలను భారతీరాజా గారు ఎప్పటికీ నిలిచిపోయే ఒక సినిమా కవిత్వంగా మార్చారని కొనియాడారు. ఆయన చిత్రాలు కోట్లాది మంది హృదయాల ను తాకడమే కాకుండా, ఎన్నో తరాల సినీ దర్శకులకు

స్ఫూర్తిగా నిలిచాయని గుర్తుచేసుకున్నారు. ముఖ్యంగా భారతీరాజా గారి దర్శకత్వంలో వచ్చిన క్లాసిక్ హిట్ 'ఆరాధన' సినిమాలో 'పులిరాజు' అనే పాత్రలో నటించే అద్భుతమైన అదృష్టం తనకు దక్కిందని చిరంజీవి పేర్కొన్నారు. ఆ సినిమా సమయంలో భారతీరాజా గారు తన పై చెరగని ముద్ర వేశారని మెగాస్టార్ గుర్తుచేసుకున్నారు. ప్రతిష్టాత్మక పద్మశ్రీతో పాటు పలు జాతీయ అవార్డులు అందుకున్న భారతీరాజా గారు భారతీయ సినిమాకు అందించిన సహకారం వెలకట్టలేనిదని, ఆయన ఆత్మకు శాంతి చేకూరాలని చిరంజీవి ప్రార్థించారు.

